

சேர்மன்

# சுபாபதி

Digitized by Noolaham Foundation.  
[noolaham.org](http://noolaham.org) | [aavanaham.org](http://aavanaham.org)



# சேர்மன் சபாபதி

CHAIRMEN SABAPATHY

அமரர் சி.க.சபாபதி

அவர்களின்

நாற்றாண்டு நினைவுமலர்

**1919 - 2019**

92/25(E)  
PC

நூல்  
சேர்மன் சபாபதி

நூலின் தன்மை  
நூற்றாண்டு நினைவுமலர்

பக்கங்கள்

80+8

நூலின் அளவு

A5

வடிவமைப்பும் அச்சுப்பதிப்பும்  
தேவி Printers,  
140/1 மாணிப்பாய் வீதி, யாழ்ப்பாணம்  
021 300 3030

வெளியீடு

21.04.2019







# அமர் சி.க.சபாபதி



# முன்னுரை

இன்றைய காலகட்டத்தில் மனித செயற்பாடுகளில் ஆவணப்படுத்துதல் முக்கியமான ஒன்றாகக் கருதப்படுகின்றது. தனிப்பட்டவர்களின் சாதனைகள் தொண்டுகள் ஆவணப்படுத்தப்படும் போது அவை ஒரு இனத்தின் செயற்பாடுகளின் ஆவணப்படுத்தலின் ஒரு பகுதியாக அமைகின்றது. இந்த வகையில் தனது வாழ்வின் பெரும் பகுதியை தன்னைச் சார்ந்த சமூகத்திற்காகவும் ஊருக்காகவும் செலவழித்த எங்கள் குலவிளக்கு அமரர் சி. க. சபாபதி அவர்களின் சேவை நலத்தை ஆவணப்படுத்தும் முகமாக இந்த நூலை உங்கள் கரங்களில் பணிவுடன் சமர்ப்பிக்கின்றோம்.

அன்னாரின் வாழ்க்கையில் சம்பந்தப்பட்டவர்களினதும் அவருக்கு தோள் கொடுத்தவர்களினதும் இணைந்து செயற்பட்ட வர்களினதும், வழி காட்டியவர்களினதும் பெயர்களைத் தேடி எடுத்தல் அவர்கள் இப்போது பலநாடுகளில் குடியேறி வாழ்வதால் ஒரு பெரிய சவாலாக எமக்கு அமைந்துவிட்டது. இதில் அதிக சிரமம் எடுத்து பணி செய்தோம். சில பெரியார்களின் பெயர்கள் விடுபட்டிருக்கலாம். அவர்கள் எம்மை மன்னிப்பார்களாக கோண்டாவில், கொக்குவில் கிராமங்களையும், அதைச் சார்ந்த பிரதேசங்களில் வாழும் மக்களின் வரலாற்றை ஆவணப்படுத்துதலில் இந்த நூலும் ஒரு பங்காக அமையும் என்று நம்புகின்றோம்.

இந் நூலுக்குரிய ஆவணங்கள் 2010 ஆம் ஆண்டு தொடக்கம் சேகரிக்கப்பட்டவை ஆக்கங்கள் தந்தபின் அமரத்துவம் அடைந்த வர்களையும் நினைவுகூர்கின்றோம்

அமரர் சி.க.சபாபதி குடும்பத்தினர்

சபாபதி சேவை நலம் - - - - - 01 - - - - - சேமன் சபாபதி

# குடும்ப விபரமும் சேவைச் சுருக்கமும்



உலகத்தின் பார்வையில் உன்னதமான கலா சார நகரமான யாழ்ப்பாணத்தில், ஒர் உன்னத கிராமம் கோண்டாவில். யாழ்ப்பாணத்தின் இரு பெரும் தெருக்களான பலாலி வீதியும் காங்கேசந்துறை வீதியும் தன்னாடாகச் செல்லும் பெருமை கொண்ட ஒரே ஒரு கிராமம். யாழ் குடாநாட்டில் உள்ள மற்றக் கிராமங்கள் போலவே கோண்டாவில் கிராமமும் கல்வியறிவில் பெரு நகரங்களுக்குப் போட்டியாக விளங்கியது. யாழ்ப்பாணத்தில் பெரு நிலப்பரப்பு கொண்ட கிராமங்களில் கோண்டாவிலும் ஒன்று. பெருமை மிக்க மண்வளம் கொண்ட கிராமம். சுவைமிக்க நிலக்கீழ் நீர் கொண்டது. இதனால்த்தான் யாழ் மாநகரசபைக்கான குடி நீர் விநியோகம் கோண்டாவிலில் இருந்தே மேற்கொள்ளப்படுகின்றது. கல்விமான்கள், கலைஞர்கள், கடின உழைப்பாளிகள் எனப் பலதரப்பட்ட திறன் மிக்க மக்களைக் கொண்ட சண்டை சச்சரவில்லாத அமைதியான கிராமம் கோண்டாவில். கோவில்கள், கல்விக்கூடங்கள், தோட்டங்கள், சிறுகைத்தொழிற்சாலைகள், சந்தைகள், இலங்கைப் போக்குவரத்துச் சபையின் பிராந்திய அலுவலகம், கமநலத் திணைக்களத்தின் பரீட்சார்த்தத் தோட்டங்கள் என பல சிறப்பான இடங்களைக் கொண்டது கோண்டாவில்.

பெருமை மிகு கோண்டாவிலில் விக்கினங்கள் தீர்க்கும் விநாயகப் பெருமானை குலதெய்வமாகக் கொண்டு வழிபடும் கோண்டாவில் நெட்டிலிப்பாயைச் சேர்ந்த கணபதிப்பிள்ளை அன்னம்மாதம்பதியினருக்கு மூத்த மகவாக 20-04-1919-ம் திகதி சபாபதி அவர்கள் அவதரித்தார். இவருக்குப் பின் கனகலட்சமி, இரத்தின சிங்கம், மனோன்மணி, ஞானசேகரம் என நான்கு சகோதரசகோதரி கள் பிறந்தனர்.

அமரர் சபாபதி அவர்களின் இளமைப்பருவம் எல்லாக் குழந்தைகள் போன்று கல்வியிலும், விளையாட்டிலும் கழிந்தது. அமரர் சபாபதி அவர்களின் சிறிய தாயார் தங்கரத்தினம் ஆறுமுகம் உரும்பிராய் மகாவித்தியாலயத்தில் ஆசிரியையாகக் கடமையாற் றியதால் அவரது கண்காணிப்பின் கீழ் கல்வி பயில்வதற்காகவும், ஆங்கிலக் கல்வியை வழங்க வேண்டுமென்ற பெற்றோரின் ஆர்வத்தாலும் ஊக்கத்தாலும் உரும்பிராய் மகாவித்தியாலயத்தில் கல்வி பயில சேர்க்கப்பட்டார். ஏறக்குறைய மூன்று மைல்களுக்கு மேல் கற்களும் முட்களும் நிறைந்த பாதையில் சிறுவன் சபாபதி நடக்கக் கஷ்டப்படும் போது அவருடன் சென்ற அயலவரான தர்மலிங்கம் அவரைத் தூக்கிக் கொண்டு சென்றதாக பின்னாளில் தாம் எப்படிக் கஷ்டப்பட்டு கல்வி கற்றார் என்பதை விளக்கி தன் பிள்ளைகளுக்கு புத்தி கூறும் போது சொல்லியுள்ளார்.

அமரர் சபாபதி அவர்கள் தனது உயர் கல்வியை யாழ் மத்திய கல்லூரியிலும் யாழ் சென் ஜோன்ஸ் கல்லூரியிலும் முடித்தார். தனது பாடசாலைக் கல்வி முடிந்தவுடன் கொழும்பு சென்றவர் அவரது தாய்வழி உறவினரான சீவரத்தினம் என்பவரின் வழிகாட்டுதலில் கணக்கியலை இலண்டன் Chamber of Commerce இல் பயின்றார். கணக்கியல் கல்வி கற்றுக் கொண்டிருக்கும் போதே சபாபதி அவர்களுக்கு கொழும்பில் மின்சாரக் கூட்டுத்தாபனத்தில் கணக்கு எழுதுனராக வேலை கிடைத்தது. ஆரம்பக் கல்வியை ஆங்கிலத்தில் கற்றமையாலும் பின்னர் கொழும்பில் தங்கிக் கல்வி கற்றமையாலும், தொழில் பார்த்தமையும் அவரின் ஆங்கில அறிவு மேலும் விருத்தியாக உதவின. இதுவே பின்னாளில் நெட்டிலிப் பாயில் ஆங்கிலப் புலமையுள்ள மிகச் சிலரில் ஒருவராக அமரர் சபாபதி அவர்கள் திகழ்ந்தமைக்கான காரணமாகும்.

கொழும்பில் தங்கி மின்சாரக் கூட்டுத்தாபனத்தில் கணக்கு எழுதுனராக தொழில் செய்த போது பெற்றோர் சபாபதி அவர்களிற்கு கோண்டாவிலைச் சேர்ந்த மார்க்கண்டு சிவகாமிப்பிள்ளை

தம்பதிகளின் புதல்வி கனகலட்சுமியை 1950-ம் ஆண்டு திருமணம் செய்து வைத்தனர். பெயருக்கேற்பவே கனகலட்சுமி அம்மையாரின் வருகை சபாபதி அவர்களின் வாழ்க்கையில் பல முன்னேற்றங்களைக் கொண்டுவந்தன. அதில் ஒன்றுதான் சபாபதி அவர்களின் பெற்றோர்களின் நீண்ட நாள் ஆவலான தம் முத்த புதல்வன் என்றும் தம்மோடு இருக்க வேண்டும் என்ற அவாவையும் நிறைவேற்றி, சபாபதி அவர்களுக்கு பதவி உயர்வையும் ஒன்று சேரக் கொண்டு வந்தது. காங்கேசன்துறைச் சீமேந்து கூட்டுத்தாபனத்தில் உதவிச் சிறாப்பராக வேலை கிடைத்தது. சபாபதி அவர்களின் திறமையும் மனைவியின் அதிஷ்டமும் அவருக்கு தலைமைச் சிறாப்பர் பதவியை விரைவில் கொடுத்தது. பல இலட்சம் பணத்திற்கு பொறுப்பான அந்தப் பதவியிலேயே அவர் இளைப்பாறும் வரை எந்தவித சிக்கலும் இல்லாமல் நேர்மையாகவும் திறமையாகவும், மேலதிகாரிகளினதும் சக்ஞாமியர்களினதும் பாராட்டுதலுடன் பணிபுரிந்தார்.

இனிய இல்லற வாழ்க்கையின் பயனாக சபாபதி-கனகலட்சுமி தம்பதிகளிற்கு சகுந்தலாதேவி, சற்குணதேவி, இராஜ்ஞமார், சாரதாதேவி, சாந்தகுமார், சுசிலாதேவி, சபாநந்தி என ஏழு பிள்ளைகள் பிறந்தனர். பொறுப்புள்ள தந்தையாய் தம் ஏழு சிறார்களையும் படிக்க வைத்து, வெளிநாடு அனுப்பி, திருமணம் செய்து வைத்த தோடு, பேரப்பிள்ளைகளையும் கொஞ்சி விளையாடும் பெரும் பேறு பெற்றவரானார்.

தன்கடமையைச் சரிவரச் செய்யும் பொருட்டு அம்பிகானந்தன், இராகவன், யசோ, பவானந்தன், ஜெயகெளரி, ஐங்கரலிங்கம், ரவீந்திரன் ஆகியோரை தன் பிள்ளைகளுக்கு மனமுடித்து வைத்தார். குமணன், இராகவன், நிவேதித்தா, உமாசங்கர், அர்யண், ஆரபி, விபிரஷா, ஆர்த்திகா, தீனதயா, சோபி, அகர்ஜன், அஞ்சிரா, அபிவர்னா ஆகியோரைப் பேரப்பிள்ளைகளாகவும். சொரூபன், நிரூபன், யுவன், ஹரிஷ், அரோண், நரேன், ஆதிரன், ஈஸ்வர், ஏகன்

**ஆகியோரை பூட்டப் பிள்ளைகளாகவும் அடையப் பெற்றார்.**

பேரப்பிள்ளைகளான குமணன் லட்சமிசங்கரியையும், இராகவன் நிசியாவையும், நிவேதிதா மழுரனையும், உமாசங்கர் சாளினி யையும் விபிரஷா பிரகலாதனையும், கரம்பிடித்தனர்.

தன் குடும்பத்திற்கு மட்டுமன்றி தான் சார்ந்த சமூகத்திற்கும் தொண்டு செய்ய வேண்டுமென்ற சமூகப் பொறுப்புணர்வு சபாபதி அவர்களிடம் இருந்ததால் அவர் ஆற்றிய சமூகப் பணிகள் எண்ணற்றவை. முழு நேரத் தொழில் பார்த்த போதும் சமூகப் பணிகளில் முழு அக்கறை எடுத்து செய்து முடித்தார். சிமேந்து கூட்டுத்தாபன தொழிற்சங்க தலைவராகவும், கொக்குவில் கிராம சபைத் தலைவராகவும், நெட்டிலிப்பாய் பிள்ளையார் கோவிலின் முதலாவது பரிபாலன சபையின் காரியதறிசியாகவும் அவர் செய்த சேவைகள் குறிப்பிடவேண்டிய பல சேவைகளுள் சிலவாகும்.

முதுமை யாரை விட்டது? அது சபாபதி அவர்களையும் அணுகியது. ஆயினும் தனது முதுமைப் பருவத்தை தம் பிள்ளைகளின் வளர்ச்சியைப் பார்த்து பெருமைப்படுவதிலும், பேரப்பிள்ளைகளின் கிள்ளை மொழி கேட்டு கழித்த அவர், 26-04-1989-ம் ஆண்டு இறைவனடி எய்தினார்.

**ஞானரூபி கருணாகரன்**  
(குடும்பத்தினர் சார்பாக...)

# **Family and Service Details of Late Mr. S. K. Sabapathy**

Late Mr. S. K. Sabapathy received his early education in Urupirai Mahavidyalayam. Then he moved to Jaffna Central College and Jaffna St Johns College. He followed accountancy course with London Chamber of Commerce. His first job was an accounts clerk at Ceylon Electricity Board. During his employment in Colombo he became a scholar of English language. This made him one of the best English educated person in Kondavil.

He married to Kanagaluxmy daughter of Markandu and Sivagamipillai in 1950. The arrival of Kanagaluxmy into the life of late Mr. S. K. Sabapathy brought lots of luck to him. As a result he move to Jaffna to live with his parents and joined KKS Cement Factory as an assistant Cashier. His ability to work hard and intelligently coupled with his wife' luck elevated him to the post of Shroff.

Sabapathy and Kanagaluxmy were blessed with Sakunthaladevi, Satkunadevi, Rajkumar, Sarathadevi, Shanthakumar, Susheeladevi and Sabananthy as their children. As his duty towards his family he had Ambihanathan Ragavan, Yaso, Bavaananthan Jeyagowry, Aingaralingam and Raveendran as their children-in-law.


Late Mr S. K. Sabapathy's grandchildren: Kumanan, Ragavan, Nivedita, Umashankar, Arrjun, Araby, Vibirsha, Arthika, Theenathaya, Shobi, Aharjan, Ainjita & Abivarna. Great grandchildren: Sorooban, Nirooban, Yuven, Harrish, Aaron, Naren, Aadhiran, Eashvar & Aegan.

Grandchildren Kumanan married to Luxmi Shankari, Ragavan married to Nishya, Nivedita married to Mayooran, Umashankar married

*to Salini, Vibirsha married to Pragalathan.*

*Late Mr. S. K. Sabapathy served very well not only to his family and friends but also his community. He served as the President of the workers' Union at the KKS Cement Factory, Chairman of the Kokuvil-Kondavil Village Council and the first secretary of the board of Trustees of Neddilipapi Pillaiyar Temple.*

**Mr. S. K. Sabapathy passed away on 26th April 1989.**



# புக்மோடு வாழ்ந்த பிள்ளையார் பக்தன்



“தோன்றின் புக்மோடு தோன்றுக அஃதிலார் தோன்றவின் தோன்றாமை நன்று” என்னும் திருக்குறளின்படி புக்மோடு வாழ்வாங்கு வாழ்ந்தவர். திருவாளர் சி. க. சபாபதி அவர்கள். சிவபுண்ணியம், பசுபுண்ணியம் எனப்படுகின்ற இரு புண்ணியங்களும் செய்து பெரும் புண்ணியப் பேற்றை அடைந்தவர். கிராம சபைத் தலைவராக இருந்து இனுவில் கோண்டாவில் காரைக்கால் சந்தியிலிருந்து கோண்டாவில் புகையிரத வீதி வரை புதிதாக பாதை அமைத்து மக்களின் போக்குவரத்து கஷ்டங்களை நீக்கி மக்களுக்காக பெருந்தொண்டாற்றியவர் இப்பெரியார்.

மேலும் பல வருடகாலங்களாக இருவில் மூழ்கி இருந்த கோண்டாவில், நெட்டிலிப்பாய்கிராமங்களுக்கு மின்சாரம் கொண்டு வந்து நெட்டிலிப்பாய் பிள்ளையார் கோவில் நெட்டிலிப்பாய் கிராமம், கோண்டாவில் ஊர் ஆகிய எல்லா இடத்திலும் வாழ்கின்ற மக்களுக்குப் பெரும் உதவி செய்தவர் இப்பெரியார் ஆவார். இவை மாத்திரமல்ல கோண்டாவில் இந்துக் கல்லூரியும் சிறப்படையத் தொண்டாற்றியவர். மேலும் மக்களுக்கு பெரும் பயன்தரும் வண்ணம் காரைக்கால் மயானத்திற்கும் வேண்டிய திருத்தங்கள் செய்து உதவியவர். நெட்டிலிப்பாய் பிள்ளையாரிடம் அளவில்லாத பக்தியடையவர். சரஸ்வதி பூஜை இலக்ஷார்ச்சனை, பூங்காவனம் ஆகிய உபயங்களை பக்தி சிரத்தையுடன் செய்து வந்தவர் அவர் செய்த புண்ணிய கைங்கரியங்கத்தினால் அவருடைய பிள்ளைகள் எல்லோரும் இன்று வெளிநாட்டில் இருந்து கொண்டே அவர் செய்த புண்ணியங்கள் எல்லாவற்றையும் இன்றும் செய்து கொண்டிருக்கிறார்கள். அமரர் சி. க. சபாபதி அவர்கள் எம்மிடையே

இல்லை என்றாலும் விநாயகப் பெருமான் அருள் அவருக்கு என்றும் உண்டு. இத்தகைய பெரியாரை நாங்கள் நினைவு கூராமல் விடுவது மஹாபாவம். அவரை நினைவு கூர்ந்து அவர்களுடைய பிள்ளைகள் ஆற்றும் விழாவைப் பாராட்டி ஆசி கூறி அமைகின்றோம்.

**சிவஸ்ரீ தா. ஹரிஹரசுப்பிரமணியக் குருக்கள்**

(பிரதான சிவச்சாரியார்,

நெட்டிலிப்பாய் பிள்ளையார் கோவில், கோண்டாவில்.)

*Sivasri T. Hariharasubramaniya Kurukkal, Chief Priest of Neddilaippai Pillaiyar Kovil, pays tribute to late Mr. S. K. Sabapathy by recollecting his charitable service to the community. He mentioned that late Mr. S. K. Sabapathy improved the infrastructure of Kondavil by improving the Navaratnarajah Road and supplying electricity. He also mentioned that late Mr. S. K. Sabapathy developed Kondavil Hindu College and the cemetery. Kurukkal also says how late Mr. S. K. Sabapathy devoted to Neddilaippai Pillaiyar and how he performed poojahs regularly. He is sure that lord Pillaiyar blesses the descendants of late Mr. S. K. Sabapathy.*



# அண்ணாவின் நினைவுலகள்



சமூக சேவையாளரும், நாட்டுப்பற்றாளருமாகிய திரு சி. க. சபாபதியைப் பற்றி அவருடன் பிறந்தவனும், குடும்பத்தின் இளையோனுமாகிய என்னைச் சில ஞாபகக் குறிப்புகளைப் பகிர்ந்து கொள்ளுமாறு அண்ணாரின் புதல்வரும் சமூகசேவையாளருமாகிய திரு. ச. இராஜ்குமாரின் வேண்டுகோளுக்கிணங்க சில வரிகளை எழுத விலைகிறேன்.

அண்ணாவுக்கும் எனக்கும் 12வயது வித்தியாசம். அதனால் அவரது இளவையதுக் குறும்புகள் அக்காமார் கூறியே அறிந்துள்ளன. அதனால் இளவையதில் நான் கண்ட சிலவற்றை நினைவு கூர்கிறேன்.

அண்ணர் அவர்கள் நன்றாக விளையாடுவார். அவருடன் திருவாளர்கள் மா. வீரசிங்கம், மா. ஞானசுந்தரம், வே. கனகரத்தினம், மு. சிவராமலிங்கம், வே. கந்தையா, த. நடராசா ஆகியோரும் விளையாடுவார்கள். அவர்கள் தோட்டங்களிலுள்ள தென்னை மரங்களில் இளைஞர் பறித்து பெரியவர்கள் அறியாமல் அருந்துவதை ஒரு விளையாட்டாகக் கொண்டிருந்தனர். மற்றப்படி அண்ணர் கால்களை மேல்உயர்த்தி கைகளால் நடப்பார். அதைவிட கழைக்கூத்தாடி போல் கால்களில் கம்புகள் கட்டிப் பொய்க் காலுடன் நடந்து மற்றவர்களை மகிழ்விப்பார். நாய்க்குட்டி போல் கத்துவதில் வல்லவராகத் திகழ்ந்தார். அதையே பட்டப் பெயராகவும் ஏற்றுக் கொண்டார். பாடசாலைக்குச் செல்வதில் ஆர்வம் குறைந்து விளையாட்டில் ஈடுபாட்டை அதிகம் காட்டியுள்ளார். இதனால் அவரை எமது சிறியதந்தையும் மேன்மைக்கு ரியவருமான திரு எம். எஸ். சீவரத்தினம் அவர்கள் கொழும்புக்கு அழைத்துச் சென்று கல்வி புகட்டி மின்சார இலாகாவில் உத்தியோகம் பெற்றுக் கொடுத்து தனது வீட்டிலேயே தங்க இடமும் கொடுத்தார்.

இதன்காரணமாக எமது அண்ணர் வாழ்நாள் பூராகவும் அவரின் நன்றியை மறக்கவேயில்லை.



எமது குடும்பத்தின் மூத்த ஆண் பிள்ளையாக இருந்தமையால் தனது பொறுப்பை உணர்ந்து சகோதரங்களுடன் வாழ்நாள் பூராக ஒன்றுபட்டு வாழ்ந்துள்ளார். சகோதரங்களும் அண்ணருக்கும் அவரது பிள்ளைகளுக்கும் பல விதத்திலும் ஒத்துழைப்பு வழங்கி யுள்ளனர்.

அண்ணர் அவர்கள் காங்கேசந்துறை சீமெந்துக் தொழிற்சாலையில் வேலைக்கு இணைந்தபின் பொதுப்பணிகளில் மேலதிக ஈடுபாடு காட்டத்தொடங்கினார். வீடு புதிதாக கட்டுவோர் அவரிடம் வீட்டில் காசைக் கொடுத்தால் அவர்களின் வீட்டுக்கே சீமெந்து நேரடியாக வந்து சேர ஒழுங்குபடுத்துவார். இவற்றை இன்றுவரை பலர் என்னுடன் நினைவு கூருவர். கோண்டாவில் இந்து மகா வித்தியாலயத்தின் வளர்ச்சிக்காகவும் பலவிதத்திலும் பணியாற்றி யுள்ளார். அவரைப் போலவே அவரது புத்திரர்களாகிய திருவாளர்கள் இராஜ்குமாரும், சாந்தகுமாரும் மேற்படி வித்தியாலயத்திற்கு உதவுவதை அறிந்து நான் பெருமிதம் அடைந்தேன்.

அதே போல் கிராம வளர்ச்சியிலும் பெரும் சேவையாற் றியுள்ளார். அரசியல் காரணமாக கொக்குவில் கிராம சபையின் 12-ம் வட்டாரம் மின்சாரம் வழங்கப்படாமல் இருந்தது. அதனால் எமது அண்ணர் திரு சி. க. சபாபதி அவர்கள் மேற்படி 12-ம் வட்டாரத்தில் போட்டியிட்டு வெற்றி பெற்று கொக்குவில் கிராம சபையின் தலைவராகி எமது 12-ம் வட்டாரத்துக்கு மட்டுமன்றி மின்சாரம் வழங்கப்படாமல் இருந்த ஏனைய பகுதிகளுக்கும் மின் சார இணைப்பைப் பெற்றுக் கொடுத்தமை குறிப்பிடத்தக்கதாகும். கொக்குவிலைச் சேர்ந்த திரு நா அருணாசலமும், இனுவிலைச் சேர்ந்த பெ.கனகசபாபதியும் பூரணாத்துழைப்பை வழங்கியுள்ளார்கள். அவரின் சேவையைப் பாராட்டி பல இடங்களிலும் பாராட்டு விழாக்களும் நடந்துள்ளன. அண்ணர் அவர்கள் கிராம சபைத் தலைவராக இருந்த போதுதான் கோண்டாவில் புகையிரத வீதியில் இருந்து காரைக்கால் வரை நவரத்தினராசா விதி என்னும் பெயருடன் புதிய வீதி ஒன்று திறக்கப்பட்டது. அத்துடன் காரைக்கால் மயானத்தில் புதிய மடம் ஒன்றும் கட்டப்பட்டது.

1976இல் நெட்டிலிப்பாய்ப் பிள்ளையார் கோவில் பரிபாலன சபை ஆரம்பிக்கப்பட்ட போது அதன் செயலாளராகவும் சேவையாற்றியமையும் நினைவு கூரத்தக்கது. எமது அண்ணர் அவர்கள் 1989-ம் ஆண்டு ஏப்ரல் மாதம் எம்மை விட்டு பிரிந்ததும் நாம் திக்கற்றவர்களாகத் தடுமாறினோம் அவரது சேவை இன்றும் நினைவு கூர்கின்ற வகையில் அந்தச் சேவைகளை அவரது பிள்ளைகள் தொடருவது மிக்க மகிழ்ச்சியை அளிக்கிறது.

சுபம்

இவ்வண்ணம்

சி. க. ஞானசேகரம்

Mr. S. K. Gnanasekaran, the younger brother of late Mr. S. K. Kanagasabapathy explains how naughty his brother was at his childhood and his enthusiasm towards sports. The younger brother says his elder brother can mimic puppies and his ability to entertain their friends. Mr. S. K G recollects with gratitude the way late Mr. S. K. Kanagasabapathy look after his siblings. He also recollects the social service in local government and various organisations. Mr S. K. G is proud that late Mr. S. K. Kanagasabapathy's children continue their father's footprint and serve the community in various ways.



# செல்லப்யா நடராசா அவர்களின் பார்வையில் கொக்குவில் கிராம சபைத் தலைவர் திரு சி.க.சபாபதி.



கோண்டாவில் கிராமத்தில் நெட்டிலிப்பாய் குறிச்சி தனித்துவங்கள் பலவற்றையும் கொண்டதாகும். திருவருள் மிகு நெட்டிலிப்பாய் பிள்ளையார் திருக்கோவில் இக்குறிச்சியின் உச்சியில் மகுடம் போல் ஒளிர்வதாகும். நெட்டிலிப்பாய் கற்றோர்களால் நிரம்பப் பெற்ற தனிச் சிறப்பைக் கொண்டது எனலாம். நெட்டிலிப்பாய்க்குத் தனிச் சிறப்பைத் தேடிக் கொடுத்த தலை மகன்களுள் ஒருவர்தான் அமரர் சி க. சபாபதி அவர்கள்.

## பிறர்க்குதலும் மனப்பான்மை

திரு சபாபதி அவர்களைச் சிறுவயது முதற் கொண்டே நான் நன்கு அறிவேன். எனது உள்ளத்தில் அவர் நீங்காத இடத்தைப் பிடித்துக் கொண்டவர். சிறு பிள்ளையாக இருந்த போது தேவை ஏற்படும் சந்தப்பர்ங்களில் இவர் வந்து உந்துருளியில் என்னைத் தாவடிப் பரமுப் பரிகாரியாரிடம் அழைத்துச் செல்வதுண்டு.

## சந்தனக் கட்டை போல்

அமரரிடம் இயல்பாகவே வாழ்நாள் முழுவதும் காணப்பட்ட மிகச் சிறந்தவாழ்வியல்புபிறர்க்கு உதவி செய்யும் மனப்பான்மையாகும். இத்தன்மை காரணமாக அவர் தன்னைச் சந்தனக் கட்டை போல் தேய்த்துக் கொண்டு பிறர்க்கு மனம் பரப்பினார். இதை அவர் கொக்குவில் கிராம சபைத் தலைவராக இருந்தபோது பல சந்தர்ப்பங்களில் நான் அனுபவ பூர்வமாக உணர்ந்து கொண்டேன். பொது வாழ்வில் தான் சுகம் அனுபவித்ததை விட பிறரை வாழ்விப்

பதிலேயே இவர் பல வேளைகளில் வெளிக்காட்டி இருக்கிறார்.

### மகேசன் தொண்டு எது?

மக்கள் தொண்டே மகேசன் தொண்டு என்பார்கள். திரு சபாபதி அவர்கள் மக்கள் தொண்டைத்தான் பெரிதும் விரும்பினார். இதுவே அவரது மகேசன் தொண்டாயிற்று.

### இருள் அகன்றது

நெட்டிலிப்பாயும், நெட்டிலிப்பாய் பிள்ளையார் கோவிலும் மற்றைய இடங்களைவிட மிக நீண்டகாலம் இருளில் மூழ்கிக் கிடந்தன. அமரரவர்கள் கொக்குவில் கோண்டாவில் கிராம சபைத் தலைவராகப் பதவி ஏற்ற பின்னர்தான் நெட்டிலிப்பாய் மின்சார வசதியைப் பெற்றுக் கொண்டது. கோண்டாவில் பகுதிகளுக்கும் அப்படியே என்க. பாடசாலை, கோவில், மயானம் புதுப் பாதைகள், தெருக்கள் என்பன கோண்டாவில் கிராமத்தில் திரு. சபாபதி அவர்களது காலத்தில் சிறப்படைந்தன எனலாம்.

### காரைக்கால் அபிவிருத்தி

கோண்டாவில் காரைக்கால் மயானத்தின் இரங்கல் மண்டபம் மயான அபிவிருத்திச் சபைத் தலைவராக அமரர் அவர்கள் இருந்த போது திறந்து வைக்கப்பட்டதாகும். மயானத்தையும் அவர் பல சீர்திருத்தங்களுக்கு உட்படுத்தினார். இவருடைய காலத்தில் மயானத்தில் அடிக்கடி சிரமதானப் பணிகள் நடைபெற்றன. கிராமசபை ஊழியர்களும் இதற்கு உதவினர். மயானத்தைச் சுற்றிவர மதில் கட்டப்பட்டது. கோண்டாவில் இனுவில் பகுதிகளைக் கொண்ட பல பிரமுகர்களின் துணை கொண்டே அவர் இப்பணிகளைச் செய்து முடித்தார். மயான அபிவிருத்திச் சபையின் செயலாளராக யான் கடமையாற்றிய காரணத்தால் பலவிடயங்களை நேரடியாகவே அறியும் வாய்ப்பு எனக்குக் கிடைத்தது.

## பாடசாலை மேம்பாட்டைய

கோண்டாவில் சைவத் தமிழ் கலவன் பாடசாலையை மகா வித்தியாலயமாகத் தரம் உயர்த்துவதற்கு வளங்கள் போதாதென அந்தக் காலத்தில் கல்வி இலாகாவினர் அடிக்கடி கூறி வந்தனர். இந்தக் குறையை நீக்க வேண்டும் என இற்றைக்கு நான்கு தசாப்தங்களுக்கு முன்னர் பழைய மாணவர்கள் பலர் பேரார்வத் துடன்பணியாற்றினர். இன்றய அதிபர்ப்பணிமனையுள்ள மேல்மாடிக் கட்டடம் உருவாக்கப்பட அவர்களே காரணமாயினர். இக்கட்டடம் அமைக்கப்படவேன உருவாக்கப்பட்ட சபைக்குத் திரு சபாபதி அவர்களே தனாதிகாரியாக இருந்து திறம்படச் செயலாற்றினார்.

## முதலாவது செயலாளர்

நெட்டிலிப்பாய் பிள்ளையார் கோவிற் பரிபாலன சபை 1976 ஆம் ஆண்டு தாபிக்கப் பட்டபோது அதன் முதலாவது செயலாளராக இருந்து பணியாற்றிய சிறப்பும் திரு சி. க. சபாபதி அவர்களுக்கு ரியதாகும்.

## பாதைகளின் விஸ்தரிப்பு

ஒரு கிராமத்திற்கு அதன் தெருக்கள், பாதைகள் சிறப்பைக் கொடுப்பவை. திரு சி. க. சபாபதி அவர்கள் கிராம சபைத் தலைவராக இருந்தபோது கொக்குவில் கோண்டாவில் கிராமப் பகுதிகளில் பல புதிய பாதைகள் திறக்கப்பட்டன. சில அகலமாக்கப்பட்டன. பாதைகள் பல ஒன்றுடன் ஒன்று தொடுக்கப்பட்டு மக்களின் அன்றாட போக்குவரத்துகள் இலகுவாக்கப்பட்டன. அவரது இப்பணிகள் பலராலும் அன்று பெரிதும் பராட்டப்பட்டன.

## நவரத்தினராசா வீதியின் உதயம்

இன்றுள்ள நவரத்தினராசா வீதி இற்றைக்கு நான்கு தசாப்தங்களுக்கு முன் புகையிரதப் பாதையோர வெறும் வெள்ள வாய்க்கா

லாக இருந்தது. இதை வீதியாக்குவதற்கு அரும்பாடுபட்டு அனுமதி பெற்றவர் திரு செ. முத்துக்தம்பி (தீர்த்தத் திருவிழா உபயகாரர்) ஆவர். இவருக்குப் பக்க பலமாகச் செயற்பட்டவர்திரு செல்லப்பா நடராசா. அப்போது புகையிரத இலாகாவின் பிரதம பொறியிய ஸாளராக திரு வீரவாகு நவரத்தினராசாவின் மைத்துனர் திரு எஸ் வைத்தியலிங்கம் கடமையாற்றிய காரணத்தால் இதைச் சாதிக்க முடிந்தது. திரு முத்துக்தம்பி அவர்கள் பெற்ற அனுமதிக்குச் செயல் வடிவம் கொடுத்தவர் திரு சி. க. சபாபதி அவர்களே.

அவரே வெள்ள வாய்க்காலை இரவுச் சிரமதானப்பணிகள் மூலம் சமப்படுத்திக் கல் மண் போட்டுப் பாதையாக்கினார். 1969 ஆம் ஆண்டு காலப் பகுதியில் உள்ளூராட்சி அமைச்சராக இருந்த திரு ஆர். பிரேமதாசா அவர்கள் யாழ்ப்பாணத்திற்கு வருகை தந்தபோது அவருக்கு கிராம சபைத் தலைவர் திரு சி. க. சபாபதி தலைமையில் இன்றுள்ள நவரத்தினராசா வீதி புகையிரத வீதி சந்திப்பில் பெரிய வரவேற்பளிக்கப்பட்டது. அப்போது நவரத்தினராசா வீதியையும் திறந்து வைத்து நெட்டிலிப்பாய்க்கான மின் விநியோகத்தையும் ஆரம்பித்து வைத்து உரையாற்றிய திரு பிரேமதாச 10,000 ரூபா நிதியை நவரத்தினராசா வீதி தார் சாலையாக அபிவிருத்தி செய்வதற்கேன வழங்கினார். காலக்கிரமத்தில் நவரத்தினராசா வீதி தார்ச்சாலையாக மாறியது.

திரு பிரேமதாச அவர்களின் வருகைக்கும் நன்கொடைக்கும் பெரிதும் உதவி புரிந்தவர் அன்று கொழும்பு கதிர்காம யாத்திரிகர் தொண்டர் சபைத் தலைவராக இருந்த திரு. ஆ. சின்னத்தம்பி அவர்களாவார். அவருக்கும் திரு சி. க. சபாபதி க்கும் பக்கபலமாக திரு செல்லப்பா நடராசா செயற்பட்டார் என்பது வரலாறு. இன்றுள்ள இளைய தலைமுறையினர் இதையெல்லாம் அறிந்திருக்க நியாயமில்லை. கோண்டாவில் கிராமத்தில் இன்று நவரத்தினராசா வீதி ஒரு முக்கியமானதொரு பாதையாக உள்ளது.

இவ்வாறே திரு. சி.க.காலத்தில் பல பாதைகள் மாற்றம் பெற்றன. கோண்டாவில் சைவப் பாடசாலை ஒழுங்கை மஞ்சத்தடி கொண்டலை வீதியுடன் இணைக்கப்பட்டது திரு சபாபதி அவர்களின் காலத்திலேயாகும். அன்றெல்லாம் சைவப்பாடசாலை ஒழுங்கை அந்தலையை மேற்கே திருப்பி இணைத்த வீதிக்கு விவேகானந்தா வீதி எனப் பெயரிடப்பட்டது.

காரைக்கால் மயானத்துடன் அன்று நின்று விட்ட பாதையைத் தெற்கே திருப்பிக் கிழக்குப்பக்கமாகக் கொண்டு போய் குமர கோட்டத்துடன் இணைத்தமையும் இவரின் காலத்தில்தான். இவற்றிற்கெல்லாம் ஊர்ப்பிரமுகர்கள் பலர் கிராம சபைத் தலைவருக்குத் தமது பரிபூரண ஒத்துழைப்பை நல்கினர்.

### **ஊர்ப்பிரச்சினை தீர**

இனுவில், கோண்டாவில், கொக்குவில் கிராமங்களில் தனிப் பட்ட பலரது எல்லைப் பிரச்சினைகள், வரப்பு வழி வாய்க்கால் தண்ணீர்ப் பிரச்சினைகளைச் சமாதானமாகத் தீர்த்து வைப்பதில் வெற்றி கண்டவர். திரு சபாபதி அவர்கள்.

### **தொழிற்சங்கவாதி**

காங்கேசந்துறை சீமேந்துத் தொழிற்சாலையில் பிரதம சிறாப் பராக விளங்கிய காலத்தில் பிரபல தொழிற்சங்க தலைவராகவும் விளங்கி ஊழியர்களின் நன்மதிப்புக்குப் பெரும்பாத்திரமாக விளங்கிய சிறப்பும் அவருக்கு உண்டு.

### **பன்முகப்பார்வையில் திரு. சி. க. சபாபதி அவர்கள்.**

பற்பல கோணங்களில் திரு. சி. க. ச. அவர்களைப் பார்க்க முடியும். முதலில் இவர் ஒரு சிறந்த சமூக சேவையாளர். இரண்டாவது சாதி, சமய வேறுபாடுகளைக் கடந்து நின்ற சமரசவாதியுமாவார். ஏழைகளுக்கு என்றும் உதவும் கரமாக இவரது கரம் விளங்கியமை

முன்றாவது நிலையாகும். தனது தொழில், பதவி, அந்தஸ்து அனைத்தையும் கிராம மக்களின் மேம்பாட்டிற்காகவே பயன்படுத் தியமை சிறாப்பரின் நான்காவது நிலையெனக் கொள்ளலாம். இவர் என்றுமே பணப்பேய் பிடித்தலைந்ததில்லை என்பதை அவருடன் நெருங்கிப் பழகியவன் என்றபடியால் நான் நன்கு அறிவேன். இப்போதெல்லாம் யாழ்ப்பாணத்துக் கிராமங்களின் சரித்திரங்களைப் பலரும் எழுதி வருகிறார்கள். அந்த வகையில் கோண்டாவிற் கிராமத்தின் சரித்திரம் எழுதப்படும் போது திரு. சி. க. சபாபதி அவர்களின் பெயரும் சேவையும் அதில் முக்கிய இடத்தைப் பெறும் என்பதில் ஒயமில்லை.

*Mr Chellappa Nadarajah pays tribute to late Mr S. K. Sabapathy by explaining various services rendered by him for the community and family. Whenever Mr CN is not well late Mr S. K. Sabapathy used to take to the local physician by his bicycle. Late Mr S. K. Sabapathy was very helpful to those who are in need. Late Mr S. K. Sabapathy served to the community in various ways by taking part in Rural Development Society, Parents Teachers Association of local school, Board of Trustees of Pillaiyar Temple above all elected to the Local government council and served as its chairman. Late Mr S. K. Sabapathy as the head of the local village council enlightened the village by making arrangement for electricity supply. Not only that late Mr S. K. Sabapathy widened the narrow path between railway station of Kondavil and Kaaraikkal Cemetery. Under his leadership the Kokuvil-Kondavil Village Council rebuilt various local pathways. Late Mr S. K. Sabapathy served as a mediator in various inter families' disputes. Late Mr S. K. Sabapathy also involved in trade union movements and served as the head of it.*

# நான் அறிந்த அமரர் திரு “சிறாப்பர்” சபாபதி



1919 ஆம் ஆண்டு கோண்டாவிலில் பிறந்த இவர் தனது ஆரம்பக் கல்வியை உரும்பராய் சைவ மகா வித்தியாலயத்தில் கற்று மேற் கல்வியை யாழ்ப்பாணத்தில் உள்ள தனியார் பாடசாலையான பரியோவான் கல்லூரி (St Johns College) மற்றும் மத்திய கல்லூரி (Central College) யிலும் கற்றார்

இதைத் தொடர்ந்து கொழும்பில் உள்ள Chamber of Commerce இல் பயின்று மின்சார சபையில் கணக்கு எழுதுனராகப் பணிபுரியத் தொடங்கி 1950 ஆம் ஆண்டு கோண்டாவிலைச் சார்ந்த கனகலட்சு மியை மணந்தார்

இவர்கள்து தாம்பத்திய வாழ்க்கையின் பலனாக 2 ஆண்டு 5 பெண் என 7 குழந்தைகளைப் பெற்றனர்.

இவர் மணம்முடித்த நாட்களில் இருந்து காங்கேசன்துறை சீமெந்து தொழிற்சாலையில் சிறாப்பராக ஓய்வு பெறும் வரையும் பணிபுரிந்தார்.

## இவரது அரசியல் வாழ்க்கை

தமிழரசுக் கட்சியின் அங்கத்தவராக இருந்த இவர் Kokuvil Village Council Chairman ஆக இருந்த காலத்தில் எமது மக்களுக்காக, மின் சாரம், வீதிகள், சனசமூக நிலயங்கள், சந்தைகள், மயானங்கள் என பல துறைகளிலும் மக்களின் தேவை அறிந்து புதிதாக அமைத்துக் கொடுத்த பெருமைக்குரியவர் எனில் அது மிகையாகாது.

‘சிறாப்பர்’ தமிழரசுக் கட்சியின் பிரசார மேடைகளில் சிறப்பாக

நல்லூர் தொகுதியில் கட்சியின் வேட்பாளரான Dr E.M.V.நாகநா  
தனை ஆதரித்து உரையாற்றியது என் மனக் கண் முன்னே  
ஓடுகின்றது

தந்தை செல்வாவைப் போன்று அமைதியாக ஆனால் ஆணித்  
தரமாக தான் சொல்ல வந்த கருத்தை மக்கள் உணரும் வண்ணம்  
பேசுவதில் இவருக்கு நிகர் இவரே.

இவரின் முகம் என்றும் புன்னகை பூண்டதாக இருக்கும் தன்னை  
நாடி வந்தவர்களுக்கு சாதி சமயம், பணக்காரன், ஏழை என்று  
பாராது உதவிய பெருந்தகை.

இவரின் இத்தகைய குணத்தால் இவரின் பிள்ளைகள் உலகில்  
எங்கிருந்தாலும் அந்த நாட்டில் நல்ல பெயருடனும் சேவை  
செய்யும் மனம் கொண்டும் இருக்கிறார்கள் என்பது நாம்  
அனைவரும் அறிந்த உண்மையே

நிறைவாக மலாயன் மணியம். தமிழரசு மணியம். உரும்பிராய்  
மணியம் என்று பலராலும் அன்புடன் அழைக்கப்பெற்ற என்  
தந்தை சிறாப்பர். சபாபதியை எமக்கு முன் உதாரணமாக காட்டி  
யதை இங்கு நினைவு கூறிவிடை பெறுகிறேன்

சு தருமேந்திரன்

Harrow London

# செயல் பீரன் அமரர் சி.க.சபாபதி



ஒரு மனிதன் தனது சாதாரண வழ்க்கையில் ஒரு நல்ல நெறிமுறையைப் பின்பற்றி வாழ்ந்தால் அவருடைய வாழ்க்கை சிரும் சிறப்பும் உடையதாக அமையும். அதை விடுத்து ஒரு நல்ல குறிக்கோள் இன்றி, நெறிமுறை தவறி கண்டதே காட்சி, கொண்டதே கோலம் என்று வாழ்பவரின் வாழ்க்கை சிறப்புற அமையாது என்பது உண்மை.

அப்படி நெறிமுறை தவறாமல் ஓர் உறுதியான கொள்கையுடன் தனது வாழ்க்கையை ஆரம்பித்தவர்தான் அமரர் சி. க. சபாபதி ஆவார். பொதுவாகச் “சிறாப்பர்” என்று எல்லோராலும் அன்புடன் அழைக்கப்படும் அமரர் சி. க. சபாபதி காங்கேசன்துறை சீமெந்து ஆலையில் பிரதம சிறாப்பராக நேர்மையுடன் தனது தொழிலை ஆற்றிவந்தார். அதன் மூலம் தனது மனவி, பிள்ளைகளை மிகவும் அன்புடன் பேணிப்பாதுகாத்து வந்தார். பிள்ளைகளுடன் தான் ஒரு தந்தை என்ற முறைக்கு அப்பால் ஒரு நண்பனாகவும் பழகிவந்தார். இதனால் பிள்ளைகளும் இவர் மீது அளவு கடந்த அன்புடன் இருந்தார்கள்.

இவ்வாறு குடும்ப உறவுகளுடன் சீரிய வாழ்க்கையை நடாத்தி வந்த சிறாப்பர் அவர்களின் நேர்மையான போக்கினைக்கண்ட கொக்குவில்-கோண்டாவில் மக்கள் 1968ம் ஆண்டுகாலப்பகுதியில் நடந்த உள்ளூராட்சி சபைத் தேர்தலில் கொக்குவில்-கோண்டாவில் கிராம சபையின் தலைவராகத் தெரிவு செய்தார்கள். சி. க. சபாபதி அவர்கள் தலைவராகத் தெரிவு செய்யப்பட்டதும் கொக்குவில்-கோண்டாவில் பகுதியில் நீண்டகாலமாக நிறைவேற்றப்படாமல் இருந்த பல பொது வேலைகள் யாவும் மிகத் துரிதமாக நிறைவேற்றப்பட்டன அவ்வாறு நிறைவேற்றப்பட்ட வேலைகள்.

ளில் நெட்டிலிப்பாய் வட்டாரத்திற்கு மின் இணைப்பு வழங்கப் பட்டமை. கோண்டாவில் புகையிரத நிலையத்தில் இருந்து காரைக்கால் வரை செல்லும் நவரத்தினராசா வீதி புதிதாக அமைத் துச் செப்பனிட்டமையும் அடங்கும்.

கிராமசபைத் தலைவராக இருந்த காலத்தில் இரவு பகல் என்று பாராது தனது சிறாப்பர் வேலை முடிவுற்றதும் மிகுதி நேரத்தை கொக்குவில் கோண்டாவில் பகுதி முன்னேற்றிற்காக செலவிட்ட ஒர் உன்னதமான மனிதர்.

இக்கால கட்டத்தில் இவருடைய பொது வேலைகளுக்கும், குடும்ப வேலைகளுக்கும் தோன்றாத் துணையாக இருந்த ஒருவர் இன்று எம்மத்தியில் இல்லை. அவர்தான் அன்னாரின் முத்த மகளாகிய அமரர் சகுந்தலாதேவி அம்பிகானந்தன் ஆவார். இவர்கள் தந்தைக்கு பலவழிகளிலும் உறுதுணையாக இருந்து வந்தார்கள். கோண்டாவில் நெட்டிலைப்பாய் பிள்ளையார் கோவிலுக்கு ஒரு நிரந்தர சபை இல்லாத காரணத்தினால் சில தனிப்பட்டவர்களின் முயற்சியால் நித்திய பூசை வழிபாடுகள் நடைபெற்று வந்தன. இதனால் ஆலயத்தில் புதிதாக எந்த திருப்பனியும் மேற்கொள்ள முடியாமல் இருந்து வந்தது. இக்காரணத்தினால் ஆலயத்திற்கு ஒரு சபை அமைப்பதற்கு பலர் முன்னின்று செயற்பட்டு 1976ம் ஆண்டு புதிய பரிபாலனசபை அமைக்கப்பட்டது. அவ்வாறு முன்னின்று செயற்பட்டவர்களில் அமரசி.க.சபாபதியும் ஒருவராவர். 1976ம் ஆண்டு அமைக்கப்பட்ட பரிபாலன சபையின் தலைவராக அமரர் சட்டத்தரணி சி. சிதம்பரநாதனும், செயலாளராக அமரர் சிக்சபாபதியும் தனதிகாரியாக அமரர் வ.குணரட்னம் அவர்களும் தெரிவு செய்யப்பட்டார்கள். இவர்களின் பெருமுயற்சியால் நெட்டிலிப்பாய் பிள்ளையார் கோவில் பழைய ஆதிமூலக் கட்டடம் அகற்றப்பட்டு புதிய ஆதிமூலக் கட்டடம் வெள்ளைக் கல்லினால் மிகவும் சிறப்புறக் கட்டி பூர்த்தியாக்கப்பட்டு 1980-ம் ஆண்டு ஆலயத்தின் மகா

கும்பாபிஷேகத்தையும் சிறப்பாக நிறைவேற்றி வைத்த பெருமை அமரர் சி. க. சபாபதியையும் சாரும்.

அத்துடன் அன்னாரின் செயற்பாடுகள் நின்றுவிடவில்லை கோண்டாவில் பிள்ளைகளின் கல்வி வளர்ச்சிக்காகவும் அயராது பாடுபட்டார்கள். அந்த வகையில் கோண்டாவில் இந்து மகா வித்தியாலய அபிவிருத்திச் சபையின் தனாதிகாரியாக இருந்து தொண்டாற்றியதுடன் பாடசாலையின் புதிய மேல் மாடிக்கட்டட வேலையை ஆரம்பித்து ஒரு பகுதி வேலையை நிறைவேற்றி வைப்பதற்கு பாடசாலை அபிவிருத்திச் சபையுடன் சேர்ந்து செயலாற்றினார்கள். அந்தப் புதிய மாடிக்கட்டடம் இன்று நிறைவு பெற்று பாடசாலையின் சிறப்பிற்கும், வளர்ச்சிக்கும் மிக உறுதுணையாக இருக்கிறது.

ஒரு மனிதனுடைய கடைசிக்காலத்திற்கு எது முக்கியமோ அதையும் அமரர் சி. க. சபாபதி செய்யாமல் விடவில்லை. அதுதான் எல்லோரும் ஆடி அடங்கும் மயானம். காரைக்கால் இந்து மயானம் நீண்டகாலமாக ஒருவராலும் கவனிப்பாரற்று மூன்றாம், பற்றையும் நிறைந்து மயான பூமி என்றும் பாராமல் சுற்றுப் புறத்தால் நிலம் அத்து மீறப்பட்டுக் கொண்டிருந்த கால கட்டடத்தில் தான் சிறாப்பர் கொக்குவில், கோண்டாவில் கிராம சபையின் தலைவராக செயற்பட்டுக் கொண்டிருந்தார்கள். தமது பதவியைப் பயன்படுத்தி காரைக்கால் இந்து மயான அபிவிருத்திச் சபையை 1972இல் ஸ்தாபித்து அதன் மூலம் அபிவிருத்தி செய்து ஒரு புதிய மண்டபம் உட்பட சுலக வசதிகளையும் செய்து கொடுத்தார்கள்.

ஒரு மனிதன் எப்படியும் வாழலாம் என்று இல்லாமல் இப்படித்தான் வாழவேண்டும் என்று வாழ்ந்து காட்டியவர்தான் சிறாப்பர் அவர்கள்.

பொதுச் சேவையில் ஈடுபட்டு அதன் மூலம் தமது பொருளாதார

நிலையை உயர்த்தும் பலர் வாழும் இந்தச் சமுதாயத்தில் அமரர் சி. க. சபாபதி ஒரு வித்தியாசமான மனிதராக இருந்தார். பொதுச் சேவைக்காக தமது சொந்தப்பணத்தை செலவு செய்து மற்றவர் களுக்கு ஒர் உதாரண மனிதராக வாழ்ந்தார்.


ஒரு கிராம மக்களுக்கு அடிப்படைத் தேவைகளான ஆலயம், கல்வி, கிராம வீதிகள், மின் இணைப்பு இறுதியாகத் தேவைப்படும் மயானம் அத்தனை தேவைகளும் 1969-ம் ஆண்டுக்கு முன் கோண்டாவிலைப் பொறுத்த மட்டில் மிகவும் பின்தங்கிய நிலையிலேயே இருந்தன. இத் தேவைகள் அனைத்தையும் 1969-ம் ஆண்டிற்குப் பிற்பட்ட காலத்தில் அன்னாரின் அமரத்துவம் அடைந்த 1989-ம் ஆண்டிற்கும் இடைப்பட்ட காலத்தில் கிராம மக்களுடன் சேர்ந்து தனது பங்களிப்பினையும் வழங்கி நிறை வேற்றி வைத்த செயல் வீரன் தான் அமரர் சி. க. சபாபதி.

அன்னார் செய்த சேவையின் மூலம் அவரின் மனைவி, பிள்ளைகள், பேரப்பிள்ளைகள், பூட்டப்பிள்ளைகள் யாபேரும் சிரும் சிறப்புடனும் வாழ எல்லாம் வல்ல விநாயகப் பெருமான் துணைபுரிய வேண்டுமென வேண்டிக் கொள்கிறேன்..

பொ. இலங்கநாதபிள்ளை

கொழும்பு-06, இலங்கை.

# மக்கள் மனங்களில் அழியாப் புகழ் பெற்ற பெரியார்.



அமரர் உயர் திரு சி. க. சபாபதி, முன்னாள் கொக்குவில் கிராம சபைத் தலைவர் அவர்களைப்பற்றிய எனது நெஞ்சத்தில் நிழலாடும் நினைவுகளை நினைவு கூருகிறேன். இவர்காங்கேசன் துறைச் சீமெந்துத் தொழிற்சாலையில் சிறாப்பராகப் பணியாற்றியவர். இவரிடம் யான் நிதர்சனமாக நேரில் கண்டறிந்த எனது உள்ளத்தை விட்டு என்றும் அகலாத உண்மையான செயற்பாடுகள் அனைத்தும் இன்றும் எனது நெஞ்சத்தில் மனதில் அழியாச் சித்திரங்களாகப் பசுமையாக நிலை பெற்று நிற்கிறது என்றால் மிகையாகாது.

அமரர் சிறாப்பர் முன்னாள் கொக்குவில் கிராம சபைத் தலைவர் அவர்களை என்னால் எந்தக் காலத்திலும் மறந்துவிட முடியாது. இவ்வுலகத்தில் பிறந்த எல்லோரும் இலட்சியத்தோடும் கொள்கை களோடும் வாழ்பவர்கள் அல்லர். ஆனால் அமரர் நண்பர் சபாபதி அவர்கள் நாட்டுப்பற்றும், மொழிப்பற்றும், சமயப்பற்றும் அபரி மிதமாகக் கொண்ட பெரியார். அதுமட்டுமல்ல அவர் எவருடனும் பொறுமையாக அன்போடும், பண்போடும் மற்றவர்களை இன்புற வைக்க அன்பாகப் பேசிப் பழகக் கூடிய ஆற்றலுடையவர். இவர் மனிதாபிமானம், மனித நேயம் மிக்க செயற்பாடுகள் கைவரப் பெற்றவர் என்றால் மிகையாகாது. எனது நண்பர் அமரர் சபாபதி அவர்கள் எவராலும் எந்தக்காலத்திலும் மறந்துவிட முடியாத மாணிக்கம் போன்றவர். இவர்தெளிந்தசிந்தனைசெயலூக்கத்துடன் கூடிய ஆழமான அறிவாற்றல் உடையவர். எடுப்பான தோற்றப் பொலிவுடன் ஏறக்குறைய எல்லாத்துறைகளிலும் ஆழக்கால் பதித்தவர்களில் இவரும் ஒருவராவர். இவர் பொது விடயங்களில்

துணிவுடன் நேர்மையாகவும் நிதானமாகவும் செயற்படும் திறமை கொண்ட பெரியார்.

1968ம் ஆண்டு நடந்த கொக்குவில் கோண்டாவில் கிராம சபை ஊராட்சி மன்றத்துக்காக நடந்த தேர்தலில் இவர் நெட்டிலிப்பாய் வட்டாரத்தில் போட்டியிட்டு வெற்றி வாகை சூடியவர். இவரது நீதியான நேர்மையான செயற்பாடுகளைக் கருத்தில் கொண்டும் இவரிடமிருந்த தகுதி திறமை சேவை மனப்பான்மையாலும் நற்பண்புகளாலும் பெரிதும் கவரப்பட்டதினால் கொக்குவில் கிராம சபைக்குத் தெரிவு செய்யப்பட்ட பெரும்பான்மை அங்கத்தவர்களால் தலைவராகத் தெரிவு செய்யப்பட்டார் என்பது குறிப்பிடத்தக்கது. அமரர் சபாபதி மிகுந்த சாந்தமான குண இயல்பைக் கொண்டவர். மக்களுடன் சமூக வேறுபாடுகளின்றிப் பழகும் பண்பாளர். கொக்குவில் கிராமசபையின் தலைமைப் பொறுப்பை ஏற்றுக் கொண்டவர் சபையின் நிர்வாகத்தையும் கொக்குவில் கோண்டாவில் மக்களின் அத்தியாவசியத் தேவை களையும் அந்தக் கிராமங்களின் அபிவிருத்திகளையும் படிப்படியாக நிறைவேற்றுவதற்குத் திடசங்கற்பம் பூண்டு உழைக்க முன்வந்தார். இவரிடம் ஒரு நல்ல பழக்கம் இருந்தது. என்னவென்றால் இவர் தான் செய்வதைச் சொல்வார் சொன்னதை எப்படியும் செய்து முடிப்பார். அதனால் எமது கிராம சபையின் உறுப்பினர்கள் ஊழியர்கள் மத்தியில் நல்லெண்ணமும் நல்ல செல்வாக்கும் நின்று நிலவியது உண்மை.

எங்களடைய கொக்குவில் கிராம சபையின் நிர்வாகத்தின் கீழ் மின்சார விநியோகப்பகுதி, சோலை வரி அறவிடும் பகுதி சுகாதார சேவைப்பகுதி, வீதி வேலைப்பகுதி, நிர்வாகப்பகுதி போன்றவை இயங்கின. அத்தியாவசிய வேலைகளை எல்லாம் உடனுக்குடன் நிறைவேற்ற வசதியாக ஒரு செயலாளரும் அவரின் கீழ் மின்சார சுப்பிரீண்டன், ஓவசியர் போன்றோர் ஒவ்வொரு பகுதிக்கும் பொறுப்பாக இருந்து கவனித்து ஆக வேண்டியதைச் செய்யவும்

இவற்றைச் செய்து முடிக்க வேண்டிய வேலையாட்களும் இருந்தது குறிப்பிடத்தக்கது. இதனால் சபையில் நிறைவேற்றப் படும் தீர்மானங்கள் அனைத்தையும் தலைவரும் செயலாளரும் இடும் கட்டளைகளை உடனடியாக அந்த அந்தப் பகுதிகளிலுள்ள ஊழியர்களும் தொழிலாளர்களும் நிறைவேற்றி உதவுவார்கள். இதனால் எங்களுடைய கொக்குவில் கோண்டாவில் கிராமங்கள் எல்லா வகையிலும் அபிவிருத்தியடைந்து நன்றாக முன்னேறியது குறிப்பிடத்தக்கது.

அந்தக் காலத்தில் வாளி மலசல கூடங்கள்தான் வீடுகளில் பாவனையில் இருந்தது அதனால் எங்களுடைய கிராம சபையிலிருந்த மலசல கூடத் தொழிலாளர்கள் கைவண்டிகள் மூலமாக மலத்தை அகற்றி சுத்திகரிப்பைச் செய்து வந்தார்கள். இவை மெல்லமெல்லகுழிமலசலகூடங்களாகமாற்றி அமைக்கப்பட்டன. அப்போது வசதி குறைந்த வறுமைக் கோட்டுக்குக்கீழ் வாழ்ந்த மக்களுக்கு குழிமலசல கூடக் கற்களைத் தயாரித்து இலவசமாக வழங்கி சீமெந்தையும் இனாமாகக் கொடுத்து அவர்களை ஊக்குவித்து எல்லா வட்டாரங்களிலும் குழிமலசல கூடங்களை அமைத்துப் பாவிக்கக் கூடியதாகச் செய்துதவியது கொக்குவில் கிராம சபை என்பதை எல்லோரும் நன்கு அறிவர்.

அமரர் சிறாப்பர், கொக்குவில் கிராமசபைத் தலைவராக இருந்த பொழுதுதான் நெட்டிலிப்பாய் பகுதிக்கு மின்சாரம் வழங்கப் பட்டது. அப்போது தான் நெட்டிலிப்பாயிலிருந்து காரைக்கால் மயானத்துக்கு கோண்டாவில் புகையிரதப் பாதையின் கிழக்குக் கரையோரமாக ஒரு புதிய தார் வீதி அமைக்கப்பட்டது அதற்கு முன் அந்தப்பகுதியில் வாழ்ந்த மக்கள் தங்களுடைய இறந்த உறவினர்களின் மையத்தை தகனம் செய்வதற்காக நெட்டிலிப்பாயில் இருந்த காரைக்கால் மயானம் வரை ஒழுங்கான வீதி வசதி இல்லாததால் புகையிரதப் பாதையினுடாக மிகுந்த சிரமங்களுக்கு மத்தியில்தான் இறந்தவர்களுடைய மையத்தை காரைக்கால்

மயானத்திற்கு தகனக் கிரியைகளுக்காக எடுத்துச் சென்றவர்களுக்கு சிறாப்பர் செய்த இந்த மகத்தான உதவி ஒரு வரப்பிரசாதாமாக அமைந்துவிட்ட தென்பதை எவராலும் மறுக்க முடியாது.

எங்களுடைய கொக்குவில் கிராம சபை பதினாறு வட்டாரங்களைத் தன்னகத்தே உள்ளடக்கியது. எந்த விதமான பாகு பாடுமின்றி ஏற்தாழ எல்லா வட்டாரங்களுக்கும் அந்த வட்டாரப் பிரதிநிதிகளின் கோரிக்கைகளை ஏற்றுப் பாவனையிலிருந்த ஒழுங்கைகளை அகலித்தும் செப்பனிடப்படவேண்டுமென்றால் எங்களுடைய வீதி வேலையாட்களை அனுப்பி ஆராய்ந்து மதிப் பீட்டு அறிக்கையைப் பெற்று அத்தியாவசியமானதை அவ்வப்போது செய்து வந்ததும் குறிப்பிடத்தக்கது. இது மட்டுமல்ல முக்கியமான வீதிகளுக்கும் முச்சந்திகளுக்கும் பிரகாசமான வீதி விளக்குகளை அமைத்துக் கொடுத்து ஆவன செய்து உதவியது எல்லோராலும் பாராட்டபட்டது.

இப்படியாக அமரர் சிறாப்பர் ஐயா தலைவராக இருந்த பொழுது கொக்குவில் கோண்டாவில் கிராமங்களுக்கும், மக்களுக்கும் இவர் செய்துள்ள அளப்பரிய சேவைகளால் மக்கள் இவரிடம் எல்லையற்ற அன்பும் மரியாதையும் வைத்துள்ளார்கள். ஏன் எங்களுடைய கிராம சபையில் ஆளுங்கட்சி எதிர்க்கட்சி என்ற வித்தியாசம் எதுவுமில்லாமல் எல்லா அங்கத்தவர்களுடைய வட்டாரங்களின் அபிவிருத்திக் கோரிக்கைகளையும் கேட்டறிந்து பரிசீலித்து அவசியமானதை அவ்வப்போது செய்து நிறைவேற்றியதை எல்லோரும் நன்கறிவார்கள்.

இது மாத்திரமல்ல எங்களுடைய கிராமங்களில் வீடு கட்டச் சீமெந்து கிடைக்காததால் வீட்டைக் கட்டி முடிக்க முடியாது திண்டாடிய மக்களுக்கு எங்களுடைய கிராம சபை உறுப்பினர்களுடைய சிபாரிசின் பேரில் சிறாப்பர் தனது செல்வாக்கைப் பயன்படுத்திச் சீமெந்து எடுத்துக் கொடுத்து வீட்டைக் கட்டி

முடிக்குதலி செய்துள்ளார். இன்னும் எங்களுடைய கிராமங்களில் இயங்கும் கிராம சபை கிராம முன்னேற்றச் சங்கங்கள், சனசமூக நிலையங்கள், நூல் நிலையங்கள், மருந்தகங்கள் எல்லாவற்றிற்கும் வேண்டிய எல்லா உதவி ஒத்தாசைகளையும் செய்துதவியது சுட்டிக்காட்டத்தக்கது. கொக்குவில் கிராம சபைக்கு அன்மையில் உள்ள கணக்க மரத்தடி மயானத்துக்கு சுற்று மதில் அமைத்துக் கொடுத்து ஓவ்வொரு வருடமும் சனசமூக நிலையங்கள் பொதுமக்களுடைய உதவிகளையும் பெற்றுச் சிரமதானப் பணி மூலம் துப்பரவு செய்து வந்தது நினைவு கூரத்தக்கது. இதைப்போல எங்களுடைய கொக்குவில் கோண்டாவில் கிராமங்களின் அபிவிருத்திக்கும் முன்னேற்றத்துக்கும் அமரர் சிறாப்பர் சி. க. சபாபதி அவர்கள் தம்மால் முடிந்த அனைத்தையும் செய்து உதவிய மகத்தான சேவையை எவராலும் இலகுவில் மறந்து விடமுடியாது என்பதை உங்கள் எல்லோருடைய கவனத்திற்கும் அறிதலுக்கும் அறியத்தந்து விடை பெறுகிறேன் வணக்கம்.

அன்பன்

ந.அருணாசலம் (தமிழரசுத் தொண்டன்)

கொக்குவில் கிராம சபை முன்னாள் முதலாம் வட்டார உறுப்பினரும் உபதலைவரும்.

“தமிழன் பாசறை” கொக்குவில்

*Mr. N. Arunachalam, close friend and political colleague of late Mr S K. Sabapathy, expresses how late Mr S K. Sabapathy devoted to Tamil Language, Hinduism and his motherland. Late Mr S K. Sabapathy acted with clear thought and policy in rendering his service to the community. It was his selfless service to the community late Mr S K. Sabapathy was elected as the Chairman of the Kokuvil-Kondavil Village Council. He proved himself as very efficient and honest administrator and under his leadership the Council developed Kokuvil and Kondavil in many ways. He made arrangement to supply cement free of charge for those who built toilets.*

*Late Mr S K. Sabapathy served the whole community irrespective of any political bias. As the chief cashier of the KKS Cement Factory he helped many people to buy cement which was in very short supply at that time.*





சபாபதி சேவை நலம்

32

சேர்மன் சபாபதி

## பண்பான தலைவர்



அமரர் சி. க. சபாபதி அவர்கள் ஒரு பண்பாளர். பிறருக்கு உதவி செய்வதில் ஒரு மெழுகுவர்த்தி தன் குடும்ப நலனிலும் பார்க்க பொது நலனில் அக்கறை கொண்டவர். கொக்குவில் கிராம சபை சுமார் இருபது வருட காலமாக பல தலைவர்களின் கீழ் செயற் பட்டது. பல நிர்வாகக் குறைபாடுகள் இருந்தன.

இந் நிர்வாகக் குறைபாடுகளில் இக் குறைபாடுகளை நிவர்த்தி செய்வதற்கு இலங்கைத் தமிழரசுக் கட்சியின் தொண்டர்கள் பல முறை முயன்றும் அம் முயற்சியில் தோல்வி கண்டனர். 1968-ம் ஆண்டு அமரர் அவர்களுடைய தலைமையில் கட்சியில் 16பேர் 16 வாட்டாரத்திலும் நின்று ஒன்பது பேர் வெற்றி கண்டனர். அமரர் அவர்கள் கொக்குவில் கிராமசபையில் தலைமைப் பொறுப்பை 1968 ஆடி 13இல் ஏற்றுக் கொண்டார். அவரின் மதிநுட்பமான செயற்பாட்டின் மூலம் கொக்குவில் கிராம சபையின் எல்லைப் பரப்பில் அபிவிருத்தி குன்றிய பகுதிகள் அபிவிருத்தி கண்டன. பராபட்சமின்றி மின்சாரம் இல்லாத பகுதிகள் மின் இணைப்பைப் பெற்றன. முதல் முதல் மின் இணைப்பைப் பெற்ற பகுதி நெட்டிலிப்பாய் பகுதியாகும். இவ்வெற்றிக்குக் காரணம் அன்னாரின் பண்பான செயல்பாடே ஆகும்.

அமரரின் செயல்பாடு தனித்து கிராம சபையுடன் நின்று விடாது கோண்டாவில் இந்து மகா வித்தியாலயத்தில் முதல் முதலாக இருமாடிக் கட்டடத்தைக் கட்டும் போது கட்டிட பணிச் சபையின் செயலாளராக இருந்தும், நெட்டிலிப்பாய் விநாயகர் கோயில் பரிபாலன சபைச் செயலாளராகவும் இருந்து சிறப்பாகப் பணியாற்றினார். உயர்வு தாழ்வு இன்றி எல்லா மக்களும் பாவிக்கும் காரைக் கால் இந்துமயானம் பற்றைக்காடாக இருந்ததனை செப்பனிடவும்




மயானத்தில் இரங்கல் மண்டபம் அமைக்கவும் உருவான மயான அபிவிருத்திச் சபையின் தலைமைப் பொறுப்பை ஏற்று செயல் பட்டதுடன் மயானத்திற்கு முன்பாக உள்ள வீதிகளை ஒன்றி ணைத்து மக்கள் பாவனைக்கு வழிசெமத்தார். அமரரின் சேவையில் பயன் அடைந்தோர் அநேகர். அமர் அமரத்துவம் அடைந்ததும் பல பொது வேலைகள் ஸ்தம்பிதம் அடைந்தன. அன்னார் ஆற்றிய சேவைகள் இன்றும் நினைவு கூரத்தக்கன.

பெ. கனகசபாபதி. ஜே.பி

முன்னாள் உப தலைவர் கொக்குவில் கிராம சபை

*Mr. P Kanagasabapathy, the former chairman of Kokuvil-Kondavil Village Council, compares late Mr S. K. Sabapathy to candle for his tireless and selfless service to the community. He recollects that late Mr S. K. Sabapathy revolutionized the administration of the Council when he was elected in 1968 July 13. He also pays tribute to late Mr S. K. Sabapathy for his service to improve the educational facilities of the villages particularly to the develop Kondavil Hindu Maha Vidhyalayam. He also wrote that late Mr S. K. Sabapathy made arrangement to supply electricity to Neddilippai area. He concludes with fondly remembering Mr S. K. Sabapathy's effort to improve the local cemetery.*

# என்றென்றும் மறவாத இனிய நண்பன்



சமர்ப்பிக்கிறேன்.

அமரராகிய திரு சி. க. சபாபதி அவர்களின் ஞாபகமாக மலர் ஒன்றினை அவர்தம் பிள் ஸைகளினால் வெளியிடப்படும் இவ்வேளையில் அடியேனையும் இதில் பங்கு கொண்டு ஒரு சிறு கட்டுரையைத் தந்து உதவுமாறு என்னை வேண்டிக் கொண்டபடி எனக்குத் தெரிந்தவற்றை உள்ளடக்கி இக் கட்டுரையைச் சமர்ப்பிக்கிறேன்.

எழில் கொஞ்சம் கோண்டாவில் கிழக்கு எனது கிராமம். கோண்டாவில் மேற்கு நெட்டிலிப்பாய்க் கிராமம் நான் புகுந்த இடமாகும். 1957-ம் ஆண்டு புரட்டாதி மாதம் 7-ம் திகதி எனது திருமண வைபவத்தில் பெண்வீட்டார் சார்பில் எங்கள் இருவரையும் இனிதே வாழ்த்திச் சென்றார் திரு சி. க. சபாபதி. அவரது சிரித்த முகமும் கனிந்த பார்வையும் எனக்கு இன்றும் ஞாபகமுண்டு. நான் சிறிது காலம் கொழும்பில் வாழ வேண்டி இருந்ததால் எமக்கிடையில் தொடர்புகள் இல்லாத போதும் பின்னர் 1964-ம் ஆண்டு எங்களுக்கென ஒரு இல்லம் அமைக்க ஆரம்பித்த வேளையில் அப்பொழுது சீமெந்து வெளியில் எடுப்பதும் கஸ்டம் விலையும் கூட. இத்தருணத்தில் உதவி அரசாங்க அதிபரின் அனுமதிப் பத்திரத்தை சீமெந்து தொழிற் சாலையில் கொடுத்துத்தான் சீமெந்து பெற முடியும். அக்கால கட்டத்தில் திரு சி. க. சபாபதி அவர்கள் சீமெந்துத் தொழிற்சாலையில் பிரதம காசாளராக உள்ளேயும் வெளியேயும் மிகவும் செல்வாக்குடன் காணப்பட்டார். அக்கால கட்டத்தில் நான் அவருடன் நெருங்கிப் பழகியது மட்டுமன்றி எனக்கு பல வழிகளில் பலவித உதவிகளைச் செய்தார். அவரது பிறருக்கு உதவி செய்யும் மனப்பாங்கு என்னை மிகவும் கவர்ந்திருந்தது.

இவ்வாறு பலருடனும் அன்பாக பழகும் வேளையில் உள்ளுரில் கிராம சபைத் தேர்தலில் தமிழரசுக் கட்சி சார்பில் போட்டியிட்டு அதிகப்படியான வாக்குகளைப் பெற்று பலகாலம் இயங்கிவந்த காங்கிரஸ் கட்சியின் நிர்வாகத்தை முறியடித்து, கோண்டாவில் கொக்குவில் கிராம சபையின் தலைவராக கடமையாற்றி கிராம சபையைச் சிறப்புடன் நிர்வகித்து பெருமை தேடிக்கொண்டார். தந்தை செல்வா தலைமையில் தமிழரசுக் கட்சியும் ஐ ஐ பொன்னம்பலத்தின் தலைமையில் தமிழ் காங்கிரஸ் கட்சியும் இயங்கிவந்த வேளையில் திரு. சி. க. சபாபதி அவர்கள் கொக்குவில் கோண்டாவில் கிராம சபையின் செயற்பாட்டினை செவ்வனவே இயக்கி வந்தார். இதே வேளையில் நானும் தமிழரசுக் கட்சியில் இணைந்து திரு. சி. க. சபாபதி அவர்களுடன் பொது நல சேவையில் சேர்ந்து செயலாற்றினோம்.

இவரது கால கட்டத்தில் எனது கோண்டாவில் நெட்டிலிப்பாய் கிராமம் பல வழிகளில் முன்னேற்றம் கண்டது. வீதிகள் அகலமாக்கப்பட்டுத் தார்ப் பாதைகளாக காட்சியளித்தன. கிராம சபையில் நிதி நெருக்கடி ஏற்பட்ட போது மக்களின் உதவியுடன் மின்கம்பங்களை அமைத்து இல்லங்கள் தோறும் மின்சாரம் கிடைக்கச் செய்த பெருமையும் இவரையே சாரும். தோட்டங்கள் வளமுடனும் பசுமை நிறைந்து காணப்பட நீர் விநியோக வசதியும் செய்து கொடுத்திருந்தார். கோண்டாவில் கிராமம் செல்வச் செழிப்புடன் இருப்பதற்கு சிறப்புடன் சேவையாற்றிய பெருந்த கையை எம்மால் என்றாவது மறக்க முடியுமா?

இதே போன்று இல்லற வாழ்வில் சிறப்புடன் வாழ்ந்து இரண்டு ஆண்பிள்ளைகளையும் ஐந்து பெண் பிள்ளைகளையும் பெற்று அவர்களைச் சிறப்புடன் கல்வி கற்கச் செய்தது மட்டுமன்றி ஒழுக்க சீலர்களாக வளர்த்து நிறைவான வரங்களைத் தேர்ந்தெடுத்து பிள்ளைகளுடன் சிறிது காலம் வாழ்ந்து தனது 69-ம் வயதில் இறைவனடி சேர்ந்தார். இவரின் கடைசிப் பிள்ளையாகிய

சபாநந்தியை எனது இரண்டாவது மகன் இரவீந்திரன் திருமணம் செய்து கொண்டார். இவர் எனது நண்பராக மட்டுமன்றி சம்பந்தியாகவும் இருப்பதிலும் நான் மிகவும் பெருமிதம் அடைகிறேன். இவரது பிள்ளைகள் எல்லோரும் வெளிநாடுகளில் மிகவும் சிறப்புடன்வாழ்ந்து வருகின்றார்கள். மூத்த மகள்சுகுந்தலா தேவியும் அவரது கணவர் அம்பிகானந்தனும் சொற்பகால இடைவெளியில் காலமாகிவிட்டார்கள்.

அமரர் அவர்களது அறிய சேவைகளை ஊர்மக்கள் உறவுடன் உரையாடி மகிழ்வீரே. திரு சி. க. சபாபதி அவர்கள் எம்மை விட்டுப் பிரிந்தாலும் அவரின் புன்சிரிப்புடன்கூடிய இன்முகத்தை எம்மால் எப்படி மறக்க முடியும்?

இப்படிக்கு நண்பன்  
பொன்னுத்துரை இராஜரட்னம்

*Mr P. Rajaratnam recollects with gratitude the way late Mr S. K. Sabapathy wished him on his wedding day with smiling face. In 1964 Mr P. R started to build a house for his family. Since that time the cement was very difficult to get, it is with the help of late Mr S. K. Sabapathy he was able to complete his project. He also says that late Mr S. K. Sabapathy was first Chairman of the Kokuvil-Kondavil Village Council from Federal Party. Before him the Council was under the unassailable control of Tamil Congress Party. He pays tribute to late Mr S. K. Sabapathy by praising his service to his family and the community. He concludes that still he remember the smiling face of late Mr S. K. Sabapathy.*

## சேர்மன் சபாபதி



முத்துப் பதக்கத்தின் மையத்தே வைரம் பதித்தது போல நாற்புறமும் பல கிராமங்கள் செறிந்திருக்கந்துநாயகமாக அமைந்திருப்பதே 'கோண்டாவில்' கிராமம் ஆகும். கொக்குவில், தாவடி, இனுவில், உரும்பிராய், திருநெல்வேலி, நந்தாவில் ஆகிய முத்துக்களுக்கிடையே வைர ஓளிவிடும் கிராமமாக துலங்குகிறது கோண்டாவில் கிராமம்.

காலத்துக்குக் காலம் பலர் இக்கிராம வளர்ச்சிக்குத் தொண்டுகள் பல செய்தாலும் எமது சிந்தனைக்கெட்டியவரை எங்கள் மனத்திரையில் தோன்றிக் கொண்டிருக்கும் ஓர் உத்தமரை இனங்கண்டு கொள்வது மிகவும் முக்கியமாகின்றது. 'சிறாப்பர்' என்றும் சி. க. என்றும் சேர்மன் என்றும் பல அடை மொழிகளினால் இவரை அழைப்பதுண்டு. காங்கேசன்துறை சீமெந்துக் கூட்டுத்தாபனத்தில் தலைமைக் காசாளராக இவர் பணி செய்தபடியால் இவர் 'சிறாப்பர்' என்று அழைக்கப்பட்டார். ஊரில் உள்ள வயோதிப மடைந்த பெரியோர்கள் சுருக்கமாக 'சி. க' என்று இவரை அழைத்தனர். கொக்குவில்-கோண்டாவில் கிராமங்களை உள்ளடக்கிய கிராம சபைக்குத் தலைவராக இருந்து பாரிய தொண்டுகள் செய்தமையினால் இவர் பொது மக்களால் 'சேர்மன்' என வாஞ்சையாக அழைக்கப்பட்டு அதுவே "சேர்மன் சபாபதி" என்றால் கிவிட்டது. 'சபாபதி' என்றால் 'சபைக்கு அதிபதி' என்று பொருள் படும். இவர்கள் பெற்றோர்கள் இவரை தலைவராக (அதிபதியாக) உருவாக்கினர். உதாரணமாக சிவபக்தன் ஒருவருக்கு பரமசிவன் என்றும் இரக்கம் கொண்ட ஒருவருக்கு 'தர்மசீலன்' என்றும், பரந்த அறிவுகொண்ட ஒருவருக்கு 'ஞானசம்பந்தன்' என்றும் பெயர்கள் இயல்பாகவே அமைந்து விடுகின்றதை நாம் உற்று நோக்கலாம். அதைப் போல நடுநெறியைக் கைக்கொண்ட அமரருக்கு பிறந்த

போதே பெற்றோர்களால் பெயரிடப்பெற்ற ‘சபாபதி’ என்பது நாளடைவில் ‘தலைவனாக’ (சேர்மன்) உயர்வதற்கு இயல்பாகி விட்ட தன்மையைக் காணலாம்.

இவரின் தோற்றப் பொலிவை நோக்கும்போது உயரத்தில் குறைந்தவர். அறிவில் மிக உயர்ந்தவர். என்றுமே புன்சிரிப்புத் தவழும் செழிப்பான முகவசீகரம். ஆடம்பரமின்றி அமைதியாகக் கருமமாற்றும் ஓர்கர்ம வீரர் இவர். செல்லும் வழியில் அறிந்தவர்கள் யாராவது தென்பட்டால் தலையைச் சரித்து தலையாட்டுகின்ற அப்பண்பானது ‘போய் வாருங்கள் என்பதைச் சுட்டி நிற்கும் ஓர் மிகச் சிறந்த பண்பாக இவரிடம் நாங்கள் கண்டிருக்கின்றோம். கோண்டாவில் இவரது பிறந்த ஊராக இருந்தாலும் ‘யாதும் ஊரே யாவரும் கேளிர்’ என்று தாயக மண்ணையே இவர் போற்றி வந்திருக்கின்றார். கிராமத்தின் மீது இவர் கொண்ட தீராத பற்று மெல்ல மெல்ல முளைவிட்டு யாழ்ப்பானத்தை உள்ளடக்கி அது ஒரு தேசப் பற்றாக விரிந்ததையும் நாம் பார்த்திருக்கின்றோம். சுருக்கமாகக் கூறின் மொழிப்பற்றும் தாயகத் தொண்டும் இவரின் இரண்டு கண்களாகாவே அமைந்திருந்தன. பொதுவான காரியங்களில் குறைகூறிவரும் எவரையும் தேற்றி மன நிறைவாக இவர் அனுப்பி வைப்பார். உதவி கேட்டு தன்னை நாடி வருபவர்களை அணைத்து உதவிக்கரம் நீட்ட ஒருபோதுமே இவர் தயங்கியதில்லை. தன்னலம் கருதாது பொது நல நோக்கை இவர் கைக்கொண்டபடியால்தான் தலைமை என்பது இவரைத் தேடிவந்தது. கடவுள்மீது இவர் கொண்ட இறைபக்தி, மக்கள் சேவை என்ற கோட்பாட்டை இவரின் மனதில் ஆழப்பதித்தது. கோண்டாவில் கிராமத்தைப் பொறுத்தவரை அபரிமிதமான சேவையை இவர் முன்னெடுத்திருக்கின்றார். பின்னடைந்த தனது கிராமத்தைப் புதுப் பொலிவுபெறவைத்து முன் வரிசையில் அதனைக் கொண்டுவந்து நிறுத்த இவர் அரும்பெரும் தொண்டாற்றியிருக்கின்றார். கிராமத்துக்கு அழகாக விளங்குவது அதற்குரிய போக்குவரத்துப் பாதையேயாகும் என்பதை உணர்ந்த சபாபதி ஜயா

அவர்கள் சிறந்த வழிப்பாதைகளை அமைத்துக் கொடுக்க அடிகோலினார். இவரால் அமைத்துக் கொடுக்கப்பட்ட பாதைகள் மக்கள் போக்குவரவுக்கு மிகச் சௌகரியமாக அமைந்தன. இருள் மண்டிக் கிடந்த பாதைகளுக்கெல்லாம் மின் விளக்குகள் ஏற்றுவித்தார். இருள் அகன்று பாதைகள் ஒளி வெள்ளம் பெற்ற தினால் கிராமம் எங்கும் புத்தொளி பரவியது. கோண்டாவிலையும் இனுவிலையும் இணைக்கும் ஓர் புதிய பாதையை ஏற்படுத்தி அப்பாதையெங்கும் மின்சார விளக்குகளால் பிரகாசம் பெறவேத்த இவரின் பணி மிகவும் அளப்பரியது. அதேபோல் அரை குறையாக இருந்த கோண்டாவில் – காரைக்கால் வீதி இவரின் முழுமூச்சால் முற்றுப் பெற்று மக்கள் போக்குவரத்துக்காகத் திறந்து வைக்கப் பட்டது. காரைக்கால் மயானத்தைச் செப்பனிடும் பணியும் இவராலேதான் ஆரம்பித்து வைக்கப்பட்டது. பற்றைக்காடாக இருந்த காரைக்கால் மயானம் செப்பனிடப்பட்டதால் வாழ்ந்து முடித் தோறின் பூதவுடல்கள் அக்கினியுடன் சங்கமமாகி ஐம்பூதங்களுடன் கலந்து ஈற்றில் இறையுடன் இரண்டறக் கலப்பதற்கு ஏதுவாக இருந்தது. இவரின் சேவைகளை எதிர்காலச் சமூகம் மனங்கொள்ள வேண்டுமென்பதற்காகவும் இவரது நாமம் என்றும் நிலை பெற வேண்டும் என்பதற்காகவும் உண்மையை இங்கு எழுதிவைப்பது தவிர்க்க முடியாததுடன் காலத்தின் தேவையாகவுமள்ளது.

கோண்டாவில் நெட்டிலிப்பாய் பிள்ளையார் கோவில்மீது இவர் அளவு கடந்த அன்பு கொண்டிருந்தார். அவ்வாலயத்தை மேலும் சிர் பெற வைப்பதற்கு “எங்கடன் பணி செய்து கிடப்பதே” என்ற தாரக மந்திரத்தை இவர் கைக்கொண்டார். அந்த ஆலயத்தின் மருங்கில் அமைந்துள்ள படிப்போர் கூடமான நூலகத்தை மேலும் விஸ்தரிக்க வேண்டுமென்று இவர் அவாக் கொண்டு ஆற்றிய கருமங்களை மறக்கவோ அல்லது மறைக்கவோ இயலாது.

‘நாடு உனக்கென்ன செய்தது என்ற கேள்வியைத் தவிர்த்து நாட்டுக்கு நீ என்ன செய்தாய் என்ற கேள்வியை முன்னெடுத்துப்

பார்.' என்ற முன்னாள் அமெரிக்க அதிபர் ஜோன் கென்னடியின் மேற்கோளை இவர் மிகவும் உள்வாங்கியிருந்த படியால் கோண்டாவில் - கொக்குவில் கிராமசபை மூலமாக அரும்பெரும் சேவையை ஆற்றினார். உலகம் உள்ளவரை இவர் பெயர் நிலைக்கும்.

ச. சிறிரங்கன்

(மஞ்சத்தடி, கோண்டாவில்)

இலண்டன்.

*Mr S. Srirangan says that late Mr S. K. Sabapathy lived up to his name as the meaning of the word SABAPATHY is head of the assembly. First late Mr S. K. Sabapathy was known as "CHIRAPPAR SABAPATHY". After he was elected as the Chairman of the Kokuvil-Kondavil Village Council, he was famously known as "CHAIRMAN SABAPATHY". Even though late Mr S. K. Sabapathy was not a tall person with his smiling face he was very attractive and smart. He lived according the saying from Puranaanooru: To us all towns are one, all men our kin. Devotedness to Tamil language and Tamil nation were late Mr S. K. Sabapathy's two eyes. He also took to his heart the quotation from John F Kennedy "Ask not what your country can do for you".*

9225(2)

# உழைப்பாலும் நேர்மையாலும் உயர்ந்த அன்பர்

அன்று எமது காசாளர் சபாபதி ஐயா அவர்கள் இயற்கை எஃதிய செய்தி கேட்டு என் மனம் ஒரு கணம் நிலை தடுமாறியது. ஆனால் இன்று அவருக்கு வெளியிடும் நூல் எனது செய்திகளைச் சுமந்து செல்கிறதென்பதை எண்ணும் போது மனதில் நிம்மதியுடன் கூடிய மகிழ்ச்சி பொங்குகின்றது.

அஞ்சலித்து அழலாம், முன்னைப் பழமைக்கும் பின்னைப் புதுமைக்கும் இலக்கணமாய் இலக்கியமாய் வழிநடத்துநராய் நிமிர்ந்தது அவரது வாழ்வு அவருடன் பழகக் கிடைத்த காலங்களும் கணங்களும் மகத்தானவை.

அன்று 1951இல் காங்கேசன் சீமெந்து தொழிற்சாலையில் காசாளராகத் தோன்றி, அன்பாலும் பண்பாலும் சுகல ஊழியர்களது மனதைக் கவர்ந்தும் உதவி ஒத்தாசைகளை தனது கடமைகளில் மட்டுமன்றி தொழிற்சங்க நிர்வாகியாக நிமிர்ந்து அவரது நேர்மையான சேவைகள் இன்முகத்தோடு எவரையும் பாகுபாடின்றி ஏதிர் கொள்வதில் வல்லவர், நல்லவர், பண்பாளர் பதட்டமற்றவர் இப்படியாக அடுக்கிக் கொண்டே போகலாம்.

சபாபதி என்றால் சமஸ்கிருத மொழியில் சபைத் தலைவர் என்று பொருள். அப் பொருளுக்கு ஏற்ப இலக்கணமாக வாழ்ந்த ஐயா அவர்கள் சப்த குழந்தைகளைப் பெற்று இல்லறம் செழிக்க நல்வாழ்வு வாழ்ந்தவர்.

காங்கேசன் சீமெந்து தொழிற்சாலை ஊழியர் தொழிற் சங்கத்தில் நிருவாக உறுப்பினராக சேவையாற்றிய காலத்தில் பலரது பிரச்சினைகளை தனது பிரச்சினை போல் கருதி தீர்மானங்களை திருப்திகரமாகத் தீட்டியதில் அனைவரும் பெருமிதம் கொண்டனர்

பல ஊழியர்களின் வேண்டுகோளிற்கிணங்க சிற்றுண்டிச் சாலையிலும் தலையிட்டு சிறப்புறநடத்துவதற்கு ஆலோசனைகளை வழங்கி சிறந்த சாப்பாடுகள் வழங்க வழிவகை செய்து அனைவரினதும் பாராட்டைப் பெற்றார்.

இவர் கோண்டாவிலில் இருந்து மாவிட்டபுரத்திற்கு புகைவண்டியில் செல்வார். அவரது பொழுதுபோக்கு வண்டியில் சீட்டாடுவது.

மாவிட்ட புரத்தில் இறங்கியதும் அவரிடம் சீமெந்து கட்டளை வாங்குவதற்கு சில பார ஊர்தி ஒட்டுனர்கள் காத்திருப்பார்கள்.

அந்த நாள் எனது கண்ணிப் பருவ காலத்தில் முதல் ஊழியத்தை அவரது கையினால் பெற்றுக் கொள்ளும்போது தந்தையை இழந்த எனக்கு எனது தந்தையின் கையினால் சம்பளத்தை பெற்றது போன்ற உணர்வுகளைக் கொண்டிருந்தேன் இவ்வேளையில் எனது கண்களில் கண்ணீர் ததும்பியது. அது சோகமா அல்லது பூரிப்பான்று உணரமுடியவில்லை.

அக்கால கட்டத்தில் மதிய உணவைப் புசித்த பின்னர் வெற்றிலை சாப்பிட்டுக் கொண்டு அசை போட்டுக் கொண்டு பலருக்கு அறிவுரைகளை கூறி வழிநடத்திய மூத்த உத்தியோகத்தர் சபாபதி ஐயாவின் நினைவுகள் இன்றும் எனது மனக் கண்ணில் வெள்ளிடை மலை போல் வெளிச்சம் போட்டுக் காட்டுகின்றது.

4225(8)

இவரது புதல்வி சாரதாதேவி பவாநந்தன் என்னுடன் பணி புரிந்த காலத்தில் அவரது குடும்பத்திற்கு அவர் ஆற்றிய பணிகள் வழிநடத்திய பாங்குகள் பிள்ளைகளுக்கு ஊட்டியகல்வி, ஒழுக்கம், ஊருக்கும் உறவினர்கள், நண்பர்கள், தெரிந்தவர்கள் அனைவருக்கும் ஆற்றிய வழிநடத்தல், தெய்வ பக்தி, அனைத்தும் அடங்கிய குடும்பத்தலைவர் என்று அறிந்து கொண்டேன்.

அந்த நாள் நினைவொன்று என் மனதில் உதிக்கிறது. எனக்கு வீடு கட்ட சீமெந்து தேவைப்பட்ட போது எப்படிஅதை எடுத்துக் கொட்ட செல்வது என்று சிந்தித்துத் தினறிய போது “பிள்ளை யோசிக்க வேண்டாம்” என்று கூறிவிட்டு சீமெந்து வாங்குவதிலிருந்து வீட்டில் சேர்க்கும் வேலைகள் வரை தானே முன்னின்று நடத்தினார். இப்படியாக உதவிகளை ஏற்ற தருணத்தில் செய்து கொடுக்கும் உத்தமராக என்றும் எனது மனதில் நீங்காத இடம் பெற்றவர் இப்படியாக மக்களிடம் இருந்த மதிப்பு மரியாதைகள் என்ன இன்றும் பூரிக்க வைக்கிறது.

எமது தொழிற்சாலையில் அனைத்து தொழிலாளர்களும் அவர் முன்னிலையில் கையொப்பமிட்டு சம்பளங்களை வாங்கிச் செல்வது வழக்கம். இதனால் சகலரையும் நன்கு அறிந்தவர். எதுவித தலைக்கனமோ, பெரியவர் சிறியவர் என்ற வேறுபாடு களோ உயர்ந்தவர் தாழ்ந்தவர் என்ற வேறுபாடுகளற்றவர், அடக்கமானவர், கௌரவமானவர், சிந்தித்து செயல் புரிவதில் வல்லவர்.

நான் இவரையும் இவரது குடும்பத்தார்களையும் நன்கு தெரிந்தவள். இவர் எவரிடமும் பிரச்சினைகளை கொண்டவர் அல்லர், வீண் பழி பேசல், இழித்தல், கோபப்படுத்தல் என்பவை இவரது வாழ்க்கை அகராதியில் இல்லை. இவர் ஒரு வேறுபட்ட தனி மனிதர். குடும்பத்தார் உற்றார் உறவினர்கள் யாவருக்கும் முன்மாதிரியாகவும், சகல இன்ப துன்பங்களிலும் பங்கேற்று ஒழுக்கமாக வாழ்ந்தவர். இப்படியான உன்னதர் எம்முடன் வாழவில்லை என்றால் எமக்கு கொடுப்பனவு இல்லை.

சபாபதி ஐயா அவர்களின் ஆன்மா என்றும் சாந்தியுடன் இருக்க எல்லாம் வல்ல இறைவனைப் பிரார்த்தித்து இவ்வஞ்சலியைக் காணிக்கையாக்குகிறேன்.

திருமதி பத்மா(சிவகுரு) சத்தியசீலன்,  
ஒல்லாந்து. (காங்கேசன் துறை சீமெந்து தொழிற்சாலை)

**Mrs. Pathma Sathiyaseelan** (*Sivaguru*) who worked with late Mr S. K. Sabapathy pays tribute to him under heading of *The beloved one who become famous through hard work and honesty*. She recollects her wonderful working life with him at the KKS Cement Factory. Late Mr S. K. Sabapathy helped other employees of the Factory in every aspect of working life as well as private life. He improved the canteen at the Factory to supply food at good quality.

*Mrs P. M says she was blessed to received her first ever salary from late Mr S. K. Sabapathy. Mrs P. M also worked with late Mr S. K. Sabapathy's daughter Mrs. Sarathadevi Bavaananthan. She is also grateful to late Mr S. K. Sabapathy for making arrangements to supply cement when her family was erecting a house.*

# கல்வெல்லாம் மாணிக்கக் கல்லாகுமா?

“சிறாப்பர்” என்று எல்லோராலும் அன்பாக அழைக்கப்பட்டதிரு. கணபதிப்பிள்ளை சபாபதி அவர்கள் எமது பெரியப்பா. அவர் சிவபதமடைந்து விட்டாலும் அவரின் நினைவுகள் என்றும் நமது நெஞ்சை விட்டகலாது.

இவர் சீரும் சிறப்பும் பெற்ற ஈழவள நாட்டில் கோண்டாவில் என்னும் ஊரில் கணபதிப்பிள்ளை, அன்னம்மா தம்பதிகளுக்கு மகனாக பிறந்தார். இவருக்கு கனகலட்சமி, மனோன்மணி, என்ற இரு சகோதரிகளும் இரத்தினசிங்கம், ஞானசேகரம் என்ற இரு சகோதரர்களும் உண்டு.

இவர் கோண்டாவிலிலே கனகலட்சமி என்னும் பெண்ணை மணந்து அன்பான குடும்ப வாழ்க்கையில் ஏழு பிள்ளைச் செல்வங்களைப் பெற்றார்.

எல்லோருக்கும் இவரை “சிறாப்பர்” என்றால்தான் தெரியும். இவரைத் தெரியாதவர்கள் அந்த சுற்று வட்டாரத்தில் இல்லை எனலாம்.

எமது அப்பாவின் பெயர் இரத்தினசிங்கம், இதனால் எனது பெரியப்பாவையும் குடும்பத்தவர்கள் இரத்தினசபாபதி என்றும் அழைப்பார்கள்.

எமக்கு பெரியப்பா என்றவுடன் சாந்தமான முகம்தான் ஞாபகத்துக்கு வரும். அவர் கோபப்பட்டு நாம் பார்த்தில்லை. வெகு நிதானமாக எல்லாப் பிரச்சினைகளையும் கையாளும் திறமை படைத்தவர். எமது பெரியப்பா எம்மையும் தன் பிள்ளைகளைப்போல அன்பாக அரவணைத்தவர்.

எமது பெரியப்பாவிற்கு கோவிலில் வேள்வி நடக்கும் போது அவரின் உதவியாட்களுடன் சென்று ஆடு வெட்டிப் பங்கு போடுவதும், விடுதலை நாட்களில் அதிகாலையில் கடற்கரைக்குச் சென்று கூறாக மீன்களை வாங்கி வந்து உறவினருடன் பகிர்ந்து கொடுத்து அவர்களை மகிழ்விப்பதிலும் மிகவும் சந்தோசம் அடைவதை நான் பார்த்திருக்கின்றேன்.

பெரியப்பா காங்கேசன்துறை சீமெந்து தொழிற்சாலையில் வேலை பார்த்துக் கொண்டு இருக்கையிலேயே கிராம சபைத் தலைவராகவும் தேர்ந்தெடுக்கப்பட்டார். இதன் மூலம் இவர் எமது கிராமத்திற்கு செய்த சேவைகள் அளப்பெரியன. பெரியப்பா ஒரு சிறந்த சமூக சேவையாளர். தன் நேரம், உழைப்பு ஆகியவற்றை கிராமத்து மக்களுக்கு சேவை செய்வதில் செலவிட்டார்.

இவர் மூலம் எமது தெருக்கள் புதுப் பொலிவு பெற்றன. மின்சாரம் இல்லாத பகுதிகளுக்கு மின்சாரம் கிடைத்தது.

பெரியப்பாவின் வீட்டுக்குப் போனால் எந் நேரமும் மக்கள் அவர் வீட்டு வரவேற்பறையில் தம் பிரச்சினைகளுடன் அவரைப் பார்க்க காத்திருப்பதைக் கண்டிருக்கிறேன்.

அக்காலத்தில் அவர் பங்கு பெறாத அமைப்புக்களே இல்லை என்றாலும். சுகல சமூக அமைப்புக்களிலும் பங்குபற்றி அயராது சேவை செய்த சமூக சேவையாளர் எங்கள் பெரியப்பா.

கல்லெல்லாம் மாணிக்கக் கல்லாகுமா என்ற பாடலைப்போல் பெரியப்பா தான் கொண்ட தொழில்களை தெய்வப்பணியாகக் கருதி பணியாற்றி பலதரப்பட்ட மக்களினதும் நன்மதிப்பைப் பெற்று மாணிக்கம் போல் மிளிர்ந்தமை கண்கூடு.

கோண்டாவில் சைவப் பாடசாலையாகட்டும், நெட்டிலிப்பாய் பிள்ளையார் கோவிலாகட்டும் அவற்றின் வளர்ச்சிக்கு உள்ளும் சபாபதி சேவை நலம் - - - - - (47) - - - - - சேர்மன் சபாபதி

புறமும் மிக அர்ப்பணிப்புடன் பணியாற்றியவர். கிராம நலனில், வளர்ச்சியில் மிக மிக அக்கறை கொண்டவர்.

பிறப்பும் இறப்பும் இயற்கையில் நியதி. இதற்கு யாரும் விதிவிலக்கல்ல. ஆனால் எப்படியும் வாழலாம் என்றில்லாமல் இப்படித்தான் வாழ வேண்டுமென்ற இலட்சிய நோக்கோடு வாழ்ந்தவர்களில் பெரியப்பாவும் ஒருவர். தனது இறுதிக்காலத்தில் மிக நிம்மதியாக வாழ எல்லோருக்கும் கொடுத்து வைத்திருக்க வேண்டும். அப்படியே பெரியப்பாவும் தனது இறுதிக்காலத்தை மிக நிம்மதியாக எமது பெரிய அக்கா சகுந்தலாதேவி அம்பிகாநந்தன்(இராசாத்தி) உடன் கழித்தார்.

இப்படியான ஒருவரை நான் பெரியப்பாவாக அடைந்தமைக்கு அருள்பாலித்த நெட்டிலிப்பாய் பிள்ளையாருக்கு நன்றி செலுத்துகிறேன்.

சுமதி ஜெகதீஸ் (கோண்டாவில்)

அவுஸ்திரேலியா

*Mrs Sumathy Jegathees pays tribute to her father's elder brother late Mr S. K. Sabapathy. She fondly remembers her uncle who visits various places to buy meat and fish for not only his own family but also to other families with the intention of his beloved nephews and nieces to get good meals. She can remember how much time he spent to the service of the local society by serving in various welfare organisations specially temples and schools. She thanks Lord Ganesha at Neddilipay for bless her with such a good and kind hearted periyappa.*

# கொக்குவில் கோண்டாவில் கிராமச் சங்க வரலாற்றில் ஓர் அத்தியாயம்



“பிறக்கின்றோம், வாழ்கின்றோம், மறைகின்றோம்” இதுதான் பெரும்பான்மை மக்களின் சுயசரிதம். ஆனால் மற்றவர்களுக்காகத் தங்கள் தன்னலம் கருதாது தொண்டாற்றும் மனித மாணிக்கத்தினர் வெகு சிலரே. அத்தகைய தொண்டர் - மனித மாணிக்கம் வரிசையில் தனியாக ஒரு தனியிடத்தைப் பெற்றவர் அமரர் சபாபதிப் பிள்ளை ஐயா.

கொக்குவில் கோண்டாவில் கிராமச் சங்கம், கோண்டாவில் கிராம முன்னேற்றச் சங்கம் ஆகியவற்றின் தலைவராகவும் நெட்டிலிப்பாய் பிள்ளையார் கோவில் காரியதறிசியாகவும் சபாபதிப் பிள்ளை ஐயா அவர்கள் செய்த சமய சமூக சேவைகளை ஊர்மக்கள் யாவரும் அறிவார்கள்.

காங்கேசன்துறை சீமேந்து தொழிற்சாலையில் ஒரு உத்தியோகத் தராக திறம்படப் பணி புரிந்தார். அந்த சேவையில் இருந்து ஓய்வு பெற்ற பின்பும் “என்கடன் பணி செய்து கிடப்பதே” என வாழ்ந்த பெருந்தகை உதாரண புருஷர் ஆவார். அவரது சேவையைப் பின்பற்றி நாமும் அவரைத் தொடர்ந்து மக்களுக்கு சேவை செய்வதே நாம் அவருக்கு செய்யும் கைமாறாகும்.

கிராம சபை பிரதேசத்திற்குட்பட்ட பிரதேசங்களின் வீதிகளை செப்பனிட்டமை, மின்சார விநியோகம் செய்தமை, மக்கள் இரவில் இலகுவாக போக்குவரத்து செய்ய மின் விளக்குகள் அமைத்தமை, விவசாயம் செய்யும் மக்கள் நீரிறைக்கும் இயந்திரங்கள் பயன்படுத்த மின்சாரம் வழங்கியமை போன்ற உயரிய பணிகளால் சுலபமாக மக்களின் பாராட்டுக்களைப் பெற்றுக் கொண்டார்.

அமரர் சபாபதிப்பிள்ளை அவர்கள் செல்லத்துரை குடும்பத் திற்கு சித்தப்பா முறை. அவர் எமது குடும்பத்துக்கு எமது தந்தையாரின் இறப்பின் பின் பல உதவிகளைச் செய்திருந்தார். முக்கியமாக பிள்ளைகளின் திருமணக் காலங்களில் முன்னின்று பல முக்கியமான உதவிகள் செய்து திருமணங்களை நடத்தி முடிக்க நல்ல பக்க பலமாக இருந்து வந்தார்.

அமரர் சபாபதி கிராம சபைத் தலைவராக இருந்த காலங்களில் ஊர் மக்களுக்கு பல சேவைகள் செய்துள்ளார். ஏழை மக்கள் எந்த நேரம் போனாலும் மனம் கோணாமல் அவர்களை அன்பாகவும் பொறுமையாகவும் வரவேற்றுத் தேவையான எல்லா உதவிகளையும் செய்து கொடுப்பார். அவரைப்பற்றி பொது சனங்கள் எல்லோரும் பெருமையாகவும் மகிழ்ச்சியாகவும் பேசுவதை நாங்கள் பல இடங்களில் நேராகக் கேட்டும் கண்டுமூள்ளோம். அவை எமக்கு மிக்க மகிழ்ச்சியையும் பெருமையையும் தந்துள்ளது.

மிகவும் நல்ல குணமும் ஒழுக்கமும் உள்ள அமரர் சபாபதி அவர்கள் நெட்டிலிப்பாயின் கிராம முன்னேற்ற சங்கத்தின் அங்கத்தவராகவும் பணிபுரிந்தார். பல நல்ல காரியங்களுக்கு பொறுப்பாக நின்று நெட்டிலிப்பாயின் வளர்ச்சிக்கும் அந்த ஊர் மக்களின் இன்ப வாழ்க்கைக்கும் முக்கிய பங்கை ஆற்றியுள்ளார்.

“செய்யும் தொழிலே தெய்வம் – அதில் திறமைதான் நமது செல்வம்.”

என்னும் முதுமொழிக்கிணங்க தனது வாழ்க்கையை அமைத்து இன்று செய்ய வேண்டியவற்றை நாளை எனப் பின்போடாமல் அன்றே செய்து முடிக்க வேண்டும் என்ற கொள்கையுடன் வாழ்ந்து காட்டினார்.

நெட்டிலிப்பாய்ப் பிள்ளையார் கோவில் பூசைகள் ஒழுங்காக நடைபெறுவதற்கு ஊர் மக்களின் ஒத்துழைப்பைப் பெற்று சபாபதி சேவை நலம்

கோவில் புனருத்தாரண வேலைகளில் ஈடுபட்டும் கோவில் காரியதறிசியாக திறம்படச் செயற்பட்டார். அத்துடன் கோண்டா வில் கிராம முன்னேற்றச் சங்கத்தின் மூலம் இளைஞர்களின் விளையாட்டுக்களை ஊக்குவித்தும் வாசிகசாலை அமைத்தும் ஊர் மக்கள் சகல பத்திரிகைகளையும் வாசிப்பதற்கு வசதி செய்து கொடுத்து ஓய்வு நேரத்தை எல்லோரும் சிறப்பாக பயன் படுத்துவதற்கு வழி வகுத்தார்.

எனது தந்தையார் காலமானபின் எனது தயாரின் ஓய்வுதியத்தை இலகுவாகப் பெறுவதற்கு வழிவகுத்தமையாலும் தத்துவ வழக்கை விரைவாக நடத்துவதற்கு ஆலோசனைகளத் தந்ததாலும் எங்கள் சகோதர சகோதரிகளின் திருமணங்களை முன்னின்று நடத்தியதாலும் எங்கள் குடும்பத்தாரின் நன்றி எப்போதும் அவருக்கு உரித்தாகும். ஊர் மக்கள் எந்த நேரத்திலும் அவரைச் சந்திக்கக் கூடியதாகவும், அவர்களுக்கு தேவையான கடிதங்களைத் தயார் பண்ணிக் கொடுத்து ஊர்மக்களுக்காக அவர் இறைவனடி சேரும்வரை சேவையாற்றியதினால் இறவாப் புகழ் பெற்ற அவரை வாழ்த்துவதில் மகிழ்ச்சியடைகின்றேன்.

செ. ஜெயநாயகம்

*Mr S. Jeyanayagam pays tribute to the service of late Mr S. K. Sabapathy for this service to the society by improving the roads, make arrangements for the supply of electricity, set up street lights and irrigation facilities to farmers. After Mr S. J's father passed away late Mr S. K. Sabapathy helped his family in many ways. When late Mr S. K. Sabapathy was the Chairman of the Kokuvil-Kondavil Village Council he was always ready to help the general public. Mr. S. J says that late Mr S. K. Sabapathy continued his tireless service to the community till his death.*

# தன்னலம் கருதாத் தொண்டன்



உயர்திருமதிப்புக்குரிய சி. க. சபாபதி அவர்கள் வாழ்ந்த காலத்தில் கோண்டாவில் நெட்டிலிப்பாய்கிராமத்திற்கும் அங்கு வாழ்மக்களுக்கும் ஆற்றிய சேவைகள் அளப்பரியது.

தன்னலம் கருதாது ஆற்றிய தொண்டுகள், ஊரில் என்ன பிரச்சினை ஆனாலும் தன்னுடைய சொந்தப் பிரச்சினை போல் பாவித்து அனுகி அதைத் தீர்த்து வைப்பதும், ஊரின் முன்னேற்றத்திற்காக மனம் சலியாது உழைத்த உழைப்பும் இருக்கிறதே, இதை நாங்கள் நேரில் பார்த்தும் இருக்கிறோம்.

இவர் செய்த சேவைகளை எல்லோரும் பாராட்டும் பொழுது அவற்றில் நாங்களும் பங்கெடுத்துக் கொள்கிறோம்.

உறவு முறையில் எங்களது தந்தையின் சகோதரியின் கணவர் என்ற முறையிலும், அவற்றுக்கும் மேலாக எங்களது தந்தையின் இளமைக்கால நண்பர் என்ற முறையிலும் அவருக்கு இந்தப் பாராட்டுரை எழுதுவதையிட்டும், மற்றவர்கள் பாராட்டும் பொழுதும் எங்கள் உள்ளத்தில் பெருமகிழ்வே ஏற்படுகின்றது.

அவரைப்பற்றி நினைக்கும் பொழுது இன்றும் அவர் எங்களோடு வாழ்ந்திருக்கலாமே என்று என்னத் தோன்றுகிறது. என்றாலும் அவருடைய தன்னலம் கருதாத சேவையினால் எங்களின் மனங்களில் இன்றும் வாழ்கிறார். என்றும் வாழ்வார்.

மா. வீரசிங்கம் குரும்பத்தினர் சார்பாக,  
வீ. தயாளன், மனைவி, பிள்ளைகள்.

தற்போது: நெதர்லாந்து, தாயகத்தில்: நெட்டிலிப்பாய், கோண்டாவில்

**Mr. V. Thayalan** pays tribute to his uncle and his father's friend late Mr S. K. Sabapathy on behalf of his family. He is proud to be part of the team that pays tribute the selfless servant of people. He can remember the public talking about late Mr S. K. Sabapathy for his tireless service to the public. He wishes late Mr S. K. Sabapathy to live with us forever. He is sure that late Mr S. K. Sabapathy lives in many people's heart.



# நெஞ்சிருக்கும் வரை மாமா உங்கள் நினைவிருக்கும்

வெண்பா



நெஞ்சினில் நீங்காத என் மாமன் என்று மே  
துஞ்சலிலாக் கருமவாதி தண்ணளியோன்  
-விஞ்சு புகழ்  
சபாபதியின் நினைவென்றும் அகலாது நிற்கு மே  
சபா நாதனே நீயன்றோ எமக்கு.

அகவல்

பாசத்திற்கோர் இல் இடமாய்  
நேச உறவுக்கோர் நித்தியனாய்  
தாயை இழந்த எமக்கு துணையான  
தாய்மாமன் பற்றுடனே எம்மைப்  
புரந்த பெரியோன் தன் பிள்ளைபோற்  
சிரத்தையுடன் எம்மை பேணிய  
சீராளன் தன்னை மறக்கவும் கூடுமோ  
பேராளன் கொக்குவில் கிராமச் சங்கத்  
தலைவனாகியே சமூகப்பணி பல  
தலைமேற்கொண்டு நவரட்னராசா  
வீதியையமைத்த தொண்டுடன் மேலும்  
நாதியற்றோருக்கு நல்லதோர் மரக்கல

மெனத் திகழ்ந்த தயாளன் இவரது  
 மக்கள் வாழையடி வாழையெனவே  
 விளங்கி நெட்டிலிப்பாய் ஆலயத்தில்  
 துலங்கிடும் பஞ்சமுக விநாயகருக்(குக்)  
 கோவில் ஒன்று அமைக்கின்றார்  
 கோமானின் தகைமைக்கு இதுவும்  
 தக்கதோர் சான்றாகு மென்று  
 உள்ளம் பூரித்து உவகை யுடன்  
 துள்ளி யெழும் நினைவால் இப் பாவை  
 நினைவு மலருக் குச் சமர்ப்பித்துத்  
 துணையான கணபதி பொற் பாத மலரை  
 வணங்கி நிற்பேன் யானே.

### விருத்தம்

எத்தனை பிறவிகள் மாமா நீ எடுத்தாலும்  
 அத்தனையும் பொன் போற் சுடருமே நெட்டிலிப்பாய்  
 அத்தன் விநாயகனை ஆதரித்த காரணமாய்  
 சித்தம் அழகியாய் என்றுமே சிறப்புற்றாயே

இ. மனோகரநாதன்  
 கோண்டாவில்

## “கூட்டு” காட்டும் வெளிப்படுத்தல்



சி. க. சபாபதி இன்னும் கோண்டாவில், கொக்குவில், இனுவில் பகுதியில் குறிப்பிட்ட வயதிற்கு மேற்பட்டவர்களிடம் அடிப்படும் ஒரு நாமம். இப்பெயரைக் குறிப்பிட்டு ஒரு வரை வினாவினால் “நீங்கள் சேர்மன் சபாபதி யைத்தானே கேட்கிறீர்கள்?” என்று கேட்பார்கள். அந்த அளவிற்கு அவரது பெயரும் பதவிப் பெயரும் கூட்டுச் சேர்ந்து நிற்கும். இது போற்றக் கூடிய அவர்தம் சேவையைக் காட்டி நிற்கும் ஒரு சுட்டி என்றால் அது மிகையாகாது. பொதுச் சேவை என்பது மிகவும் மனவைராக்கியம் உடையவர்களால்தான் செய்யக்கூடியது. புகழ்ச் சியையும், இகழ்ச்சியையும் தாங்கி சமனாக பார்க்க வேண்டும், ஏற்றமும் வரும், தாழ்வும் வரும், வெற்றியும் கிடைக்கும், தோல்வியும் கிடைக்கும்.

சந்தர்ப்பங்களில் சரியான முடிவொன்றை எடுக்கும் போது அதனால் பாதிப்புறுவர்களிடமிருந்து வன்முறை கூட வெளிவரலாம். அதனைப் பொறுமையாகவும், நிதானத்துடனும், தந்திரமாகவும் எதிர் கொள்ள வேண்டிவரும். “கரணம் தப்பினால் மரணம்” என்ற நிலையில் சில காரியங்களை ஆற்ற வேண்டிய நிலை கூட வரலாம். சுவாமி விவேகானந்தர் அவர்களின் அருள் மொழி ஒன்று வாசித்த ஞாபகம் ஒன்று இங்கே வருகின்றது. “எந்த ஒரு உயர்ந்த நல்ல காரியம் ஒன்றையும் எதிர்ப்பு எதுவும் இன்றி உன்னால் செய்ய முடியாது.” இவற்றை எல்லாம் கடந்து நிறைந்த சேவையை ஆற்றுபவர்களின் பெயர்கள் என்றும் மக்களிடையே பதிந்து காணப்படும்.

ஆகவே சேர்மன் சி. க. சபாபதி அவர்களும் அத்தகைய நிறைந்த சேவகளை ஆற்றியுள்ளார் என்பது வெளிப்படுகின்றது. நான்


ஆராய்ந்த வகையில் திரு சி. க. சபாபதி அவர்கள் யா/கோண்டாவில் இந்துக் கல்லூரியின் அபிவிருத்தியில் பங்காற்றியிருக்கின்றார். அபிவிருத்திச் சபையில் பங்கேற்று பெளதிக வள, கல்வி வள, அபிவிருத்திக்கு உழைத்திருக்கின்றார். குறிப்பாக பாடசாலைக் கென ஊர்மக்கள் திரண்டு சிரமதானம் மூலமும், பணம் சேகரித்தும், அமைத்த மேல் மாடிக் கட்டட வேலையில் மிகுந்த ஈடுபாட்டுடன் பங்காற்றி உழைத்துள்ளார் என்பதை அறிய முடிகிறது. அவர் தம் பாடசாலை சார் சேவையையும், பொதுச் சேவையையும் இன்னும் புதுப்பொலிவுடனும், ஈடுபாட்டுடனும் அவரது புதல்வர் திரு சபாபதி இராஜ்குமார் அவர்கள் தனது தந்தையின் ஞாபகார்த்தமாக மூன்று வகுப்பறைகள் கொண்ட சபாபதி மண்டபத்தினை நுண் கலைப்பிரிவுக்கென அமைத்துத் தந்துள்ளார். அத்துடன் ஊர் இளைஞர்களுடன் சேர்ந்து “கோண்டாவில் நலன்புரிச் சங்கம் ஐக்கிய இராச்சியம்” என்ற அமைப்பினாடாக சேவை செய்து வருவது திரு சி. க. சபாபதி அவர்கள் மறைந்தாலும் அவர்தம் சேவை தொடர்வதைப் புலப்படுத்தி நிற்கின்றது.

**திரு. இ. அருணகிரிவாசன்.**

உப அதிபர், யாழ் கோண்டாவில் இந்துக் கல்லூரி

Mr R. Arunagirivasan, the Deputy Principal of Kondavil Hindu Maha Vidhyalayam pays tribute to late Mr S. K. Sabapathy under the heading of Indicating Disclosure. He says if anyone ask about Sabapathy people may correct it as Chairman Sabapathy. Late Mr S. K. Sabapathy is still famously known as Chairman or Chirappar. This indicates how he served the community. Mr R. Arunagirivasan is aware of the service rendered by late Mr S. K. Sabapathy to improve the resources of Kondavil Hindu Mahavidhyalayam as a member of the school's development society. He is grateful that his children followed his father's foot step and help the School in many ways.

# தன்னலம் கருதாத் தொண்டன்



நெட்டிலிப்பாய் பிள்ளையார் ஆலயத்தின் முதல் நிர்வாக சபையில் எனது மாமனார் அமரர் திரு. சின்னையா சிதம்பரநாதன் தலைவராக இருந்த காலப்பகுதியில் காரியதறிசியாக இருந்து இவ்வூர் இளைஞர்களை வழிநடத்தி நிர்வாக செயற்பாடுகளைத் திறம்பட செயற்படுத்தியவர். இவரது திறமைகள் செயற்பாடுகளை எனது மாமனார் பல சந்தர்ப்பங்களில் சொல்லக் கேட்டிருக்கிறேன்.

அமரர் திரு சி. க. சபாபதி அவர்கள் எமது கிராமத்தை பல வழிகளிலும் முன்னேற்றுவதற்குதன்னலம் கருதாமல் தன்னாலான பல சேவைகளைச் செய்துள்ளார் என அறியக் கூடியதாக உள்ளது. உதாரணத்திற்கு அயல் சுற்று வட்டாரத்திலுள்ள மக்கள் இவரை நாடி பல உதவிகளைப் பெற்றுச் செல்வது வழக்கமாக இருந்துள்ளது.

இவரது அன்பான பேச்சும், மற்றவர்களை தன்பால் ஈர்க்கும் ஆற்றலும் இவர் பொது வேலைகளில் ஈடுபட ஏதுவாக இருந்தது என்றால் மிகையாகாது.

இவரின் நினைவாக இவரது குடும்பத்தினரால் நெட்டிலிப்பாய் பிள்ளையார் ஆலயத்தில் ஐந்து இலட்சம் ரூபா செலவில் கட்டப் பட்டுள்ள பஞ்சமுக விநாயகர் ஆலயம் இவரின் பெயரை என்றென்றும் நினைவுட்டும் என்பதை மன மகிழ்ச்சியுடன் தெரிவித்துக் கொள்கிறேன்.

இவரது குடும்பத்தினர் இக்கோவில் வளர்ச்சிக்காக தொடர்ந்தும் தங்களால் இயன்ற உதவிகளைச் செய்து வருகிறார்கள். மேலும்

பூங்காவன உற்சவம், சரஸ்வதி பூசை, இலட்ச அர்ச்சனை போன்ற உபயங்களையும் செய்து வருகிறார்கள். இவரது குடும்பத்தினர் அமரர் அவர்களின் வழியில் இக்கிராமத்திற்கு மேலும் தங்களால் இயன்ற தொண்டுகள், உதவிகளைச் செய்ய இறைவன் அருள்புரிய வேண்டுகிறேன்.

ச. ஞானகணேசன்,

தலைவர், நெட்டிலிப்பாய் பிள்ளையார் கோவில், கோண்டாவில்.

*Mr S. Gnanaganesan, the President of the Executive Committee of the Neddilippay Pillaiyar temple can remember what his father in law said about the service rendered by late Mr S. K. Sabapathy as the secretary to the Committee. He says that late Mr S. K. Sabapathy helped not only the people of Kondavil but also to the people from surrounding villages. He is grateful the children of late Mr S. K. Sabapathy for erecting Pancha Muha Vinayagar for five hundred thousand rupees. He says that his children continue to help the temple in many ways including performing various annual poojahs such as Poongavanam, Saraswathy poojah, Laksharjanas etc. He prays that almighty to bless late Mr S. K. Sabapathy's children to serve the community and the temple.*

9225 (P)

# சமூக சேவகனாய் ஒருவன்



பலர் கிராமத்தால் பெருமை பெறுவர் ஆனால் சிலரால் கிராமத்திற்கும் பெருமை சேரும் அந்த வகையில் எம் கிராமத்திற்கு பெருமை சேரும் வண்ணம் வாழ்ந்தவர்களுள் அமரர் சி.க. சபாபதி அவர்களும் ஒருவர் என்றால் அது மிகையாகாது என்றே கூறலாம்.

யாழ் நகரின் மத்திய பகுதியில் செழிப்புற்ற கிராமமாய் விளங்குவது கோண்டாவில் கிராமமாகும். இதில் நெட்டிலிப்பாய் என்னும் சிற்றூரில் செழுமைமிக்க விவசாயக் குடும்பத்திலே பிறந்த இவர் தனது ஆரம்பக் கல்வியை உரும்பிராயிலும், பின்னர் யாழ் நகரில் உயர்கல்வியையும் முடித்து நல்லதோர் உத்தியோகமும் பெற்று இளமைத் துடிப்புடன் இருந்த வேளையிலேயும் பொது நலத்தில் மிகவும் நாட்டம் மிக்கவராகவும், விளையாட்டில் விருப்புடையவராகவும் விளங்கினார் என்பர் இவரை நன்கு அறிந்தோர். எனக்குத் தெரிந்தவகையில் இவரின் எண்ணக் கருவிலே உதித்த சமூகசேவை என்ற பெருவிருப்பிற்கு உத்வேகத்தையும் அதற்கு ஏதுவான சூழ்நிலையையும் “கிராம சபைத்தலைவர்” என்ற மகுடம் மெருகேற்றியதென்றே கூறலாம். இவரின் நிர்வாகத்திற்கு உட்பட்ட அனைத்துப் பகுதிகளும் அது உச்ச உட்கட்டமைப்பு வசதிகளைப் பெற்றன. அந்த வகையிலே எமது கிராமத்திலும் புதிய பாதைகள் அமைக்கப் பெற்று மின்னெளியுடன் புதுப் பொலிவு பெற அன்னாரின் அயராத உழைப்பும் திட்டமிடற்றிறநுமே காரணம். ஏனெனில் நவரத்தி னராசா வீதியை அமைக்கின்றபோது எழுந்த அனைத்து இடர்களை யும் கடந்து கெளரவ அமைச்சர் பிரேமதாசா அவர்களை அழைத்து இவ் வீதியினைத் திறந்து எமக்குப் பெருமை சேர்த்த பெருமகனா ரின் இப் பணி ஒன்றே போதும் அவர் பெயர் சொல்ல. நான் புகழ்ச்

சிக்காக இதனை கூறவில்லை இது எம் கிராமத்தின் சரித்திரம். இதனை இன்றைய இளம் சந்ததியினருக்கும் கொண்டு செல்வதே எனது நோக்கம்.

நெட்டிலிப்பாய் பிள்ளையார் கோவில் பாலஸ்தானம் நடைபெற்று ஆதி மூலம் இடிக்கின்ற நிலையில் இருந்த பொழுது அன்றைய இளைஞரோடு இளைஞராய் நின்று செயற்பட்ட பெரியோர்களில் ஒருவராய், முதல்வராய் செயற்பட்ட விதம் என்னை இன்றும் சிலிர்ப்படைய செய்கிறது. இவர் நெட்டிலிப்பாய் விநாயகரிடத்தில் நீங்காத பக்தி கொண்டவர். காலையும் மாலையும் ஆலயம் செல்வதை நித்திய கருமமாகக் கொண்டவர். இவ்வாறு இவரின் சமயப்பணியுடன் கூடிய சமூகப்பணி இன்றும் எம் கிராமத்தோரால் பேசப்படும் ஒன்றாகவே இருக்கின்றது.

இந்தவகையிலே கடந்த சில ஆண்டுகளுக்கு முன்பு ஞானவீர சனசமூக நிலையத்தின் பரிசளிப்பு விழாவிலே என்னையும் கௌரவ விருந்தினராக அழைத்திருந்தனர் அப்போது அமரரின் உதவி பெற்ற சிலருடன் அறிமுகம் ஏற்பட்டு அவர்களுடன் அளவளாவிய பொழுது ஒருவர் பின்வருமாறு கூறினார் “அதாவது உங்கட சேர்மன் ஜயா அவர்கள் எங்கட பகுதிக்கு மின்சாரம் கொண்டு வந்தார். வீடு கட்ட சீமெந்து எடுப்பதற்கு கஷ்டமான வேளை சீமெந்து கொடுத்து உதவினார். எமக்கு வீதியையும் அழைத்துத் தந்ததுடன் மட்டுமல்ல சில குடும்பப் பிரச்சினைகள் காணிப்பிரச்சினைகள் போன்றவற்றையும் பேசித்தீர்த்திருக்கின்றார். உங்களைக் கண்டதும் எமக்கு அந்ந ஞாபகங்கள் தோன்றியது. அது தான் கதைத்தோம்” என்று கூறினார். இதைக் கேட்டதும் எனக்கும் மகிழ்வாகவே இருந்தது. எனவே அன்னாரின் அரிய பணிக்கு நெட்டிலிப்பாய் கிராமம் என்றென்றும் நன்றி கூறக் கடமைப்பட்டுள்ளதுடன் அவர்களின் பிள்ளைகளும் இன்று தந்தையின் பணியைத் தொடர்ந்து செய்கின்றனர். இன்னும் செய்வார்கள் என்ற நம்பிக்கையில் எல்லாம் வல்ல விநாயகர்

பெருமானின் அருள் வேண்டி இச் சிறு குறிப்பை நிறைவு செய் தின்றேன்.

ச. விஸ்வநாதன்

கணேசா சனசமூக நிலையம்

கோண்டாவில்

*A Servant of the Society - by Mr. S. Visvanathan, Ganesha Community Centre, Kondavil.*


Late Mr S. K. Sabapathy lived for the Society and received his primary education in Urumpirai and higher education in Jaffna Town. When the main building of the Neddilipai Pillaiyar Temple was in a position of collapsing, late Mr S. K. Sabapathy joined with the youths and rebuilt the Temple. He was the long-time devotee of the Temple. When I was invited by the Gnanaveera Community Centre as a special guest for their prize giving day, the attendees of the ceremony still remember with gratitude the service given to the local community by late Mr S. K. Sabapathy.

# சிறாப்பர் பற்றி சில வரிகள்.

சி. கு. சபாபதி. நீங்கள் கோண்டாவில் குடி மகனே!

கோண்டாவில் பெற்றெடுத்த பெருமகனே!

பலராலும் செல்லமாக அழைக்கப்படும் செல்ல மகனாம் சிறாப்பரே!




மனைவி மக்களை சீராகக் காப்பாற்ற காங்கேசன் சீமெந்துத் தொழிற்சாலைதனில் பணிபுரிந்த திருமகனே! இன் நலத்தினையும் ஊர் நலத்தினையும் சிந்தனையில் கொண்ட சீராளனே! சிரமதானப் பணிமூலம் கோண்டாவில் புகையிரத் நிலையம் தொடக்கம் காரைக்கால் மயானம் வரை “நவரத்தினராசா வீதி” என்ற புதுவீதி அமைத்த நவரத்தினமே! காரைக்கால் மயானத்தை புனரமைத்த புதுமையானவரே!

ஓளி மயமான உமது சிந்தனையால் உமது கிராம மக்களும் ஓளி பெற வேண்டுமென நினைத்து எம்மக்களுக்கு மின்சார ஓளி தந்த ஓளி மயமானவரே! உமது சேவைக்கு மகுடம் வைத்தது போல் மக்களால் தெரிவு செய்யப்பட்ட கொக்குவில் கோண்டாவில் கிராமசபைத் தலைவரே! அப்பதவி உமக்கும் பெருமை தர மட்டுமல்லவே! அது எமக்கு உதயமாக வைத்தது “கோண்டாவில் கிழக்குச் சந்தையே”! இறுதியாக உமது சேவையானது எம்மக்களுக்கு மனத் திருப்தியையும் வாழ்க்கையில் திருப்பத்தையும் ஏற்படுத்தியதில் ஜயமில்லை எனக் கூறுகிறோம்.

சி.சிவலோகநாதன்.

கன்டா

## மனிதருள் மாணிக்கம்



உலகினிலே பல பேர்கள் தோன்றிடுவார். மறைந்திடுவார். ஆனால் உயிர் உள்ளகாலத்தில் உள்ளபடி வாழ்ந்தவர். தானுண்டு, தனதென்று தனி வாழ்க்கை வாழாமல், ஊருண்டு உலகுண்டு என்ற உண்மை நெறிதனிலே சீர்கொண்டு தொண்டாற்றிச் சிறந்தவர் உலகுக்காய் வாழ்ந்த உத்தமர் மத்தியில் மனிதருள் மாணிக்கமாகத் திகழ்ந்தவர். இவர்தான் இலங்கை சிமெந்து கூட்டுத்தாபனத்தில் முன்பு சிறாப்பராகக் கடமையாற்றியவரும் எமது கொக்குவில் கோண்டாவில் கிராம சபையின் முன்னாள் தலைவருமான திரு சி. க. சபாபதி அவர்கள்.

திரு சி. க. சபாபதி அவர்கள் 1919-ம் ஆண்டு கோண்டாவிலில் பிறந்து தனது ஆரம்பக் கல்வியை கோண்டாவில், உரும்பிராயில் உள்ள பாடசாலைகளில் முடித்து, தனது உயர் கல்வியை யாழ் மத்திய கல்லூரியிலும் யாழ் சென் ஜோன்ஸ் கல்லூரியிலும் முடித்ததன் பின்பு இலண்டன் சேம்பர் ஓவ் கொம்மெர்ஸ் சோதனையிலும் சித்தியடைந்தார். அவரைப்பற்றி மிகச் சுருக்க மாகச் சூறுவது என்றால் “பணி புரி பலனை எதிர்பாராதே” என்கிறது பகவத் கிடை “எல்லோரும் இன்புற்றிருக்க நினைப் பதுவே அல்லாமல் வேறொன்றியேன் பராபரமே” என்கிறார் தாயுமானவர் சுவாமிகள்; “என் கடன் பணி செய்து கிடப்பதே” என்கிறார் அப்பர் சுவாமிகள்; இவை எல்லாவற்றையும் நோக்கினால் திரு சபாபதி அவர்களுக்கே இவை பொருந்துவனவாக இருக்கின்றன.

நான் அவரை முதன் முதலில் சந்தித்தது 1968-ஆம் ஆண்டில்தான் அவர் அப்போது எங்கள் கிராம சபைத் தலைவராக இருந்தார். 25 வருடங்களாக தமிழ்க் காங்கிரஸின் ஆட்சிக்குட்பட்டிருந்த கிராம

சபையை தமிழரசுக் கட்சி சார்பான் ஆட்சிக்குட்படுத்தி அதன் தலைவராக இருந்தார். அவர் தலைவராக வந்த சில மாதங்களில் அவரது பிள்ளைகள் என்னிடம் படித்ததனால் அவருடன் பழக நேரிட்டது. அந்தப் பழக்கம் அவர் இறக்கும் வரை தொடர்ந்தது. எனது முதல் அனுபவம் எனது நண்பர் ஒருவரின் தகப்பனார் சீமெந்துக் கூட்டுத்தாபனத்தில் வேலை செய்து ஓய்வு பெற்று விட்டார் ஆனால் அவருக்குக் கிடைக்க வேண்டிய பணம் கிடைக்கவில்லை. சீமெந்துக் கூட்டுத்தாபன நிர்வாகம் இழுத்தடித்துக் கொண்டு இருந்தது. அந்த நண்பர் எல்லோரிடமும் சென்றும் பலன் கிடைக்கவில்லை. நான் அவரிடம் அங்கு வேலை செய்யும் ஒருவர் எங்கள் கிராம சபைத் தலைவராக வந்திருக்கிறார் அவரிடம் பேசிப் பார்ப்போம் என்று கூறினேன். திரு. சி. க. சபாபதி அவர்கள் அன்று மாலை வேலைக்குப் போய்விட்டு வந்து நெட்டிலிப்பாய் பிள்ளையார் கோவிலில் மிகவும் களைப்புடன் இருந்தார். அந்தக் களைப்புடனும் புன்முறுவலோடு நாங்கள் சொன்ன விஷயத்தை அவதானமாகக் கேட்டார். அடுத்த நாள் என்னைச் சந்தித்த பொழுது உங்களின் நண்பரின் தகப்பனாரின் விஷயங்கள் எல்லாவற்றையும் கதைத்திருக்கிறேன். கூடிய விரைவில் அவருக்கு கிடைக்க வேண்டியதெல்லாம் கிடைத்து விடும் என்று கூறினார். அதன்படியே எல்லாம் சில நாட்களில் கிடைத்தது. அந்த நண்பர் நன்றி கூறினார். இப்படிப் பல சம்பவங்கள் என்றாலும் இச்சம்பவம் என் மனதில் ஆழமாகப் பதிந்திருந்ததனால் இதைக் கூறுகிறேன்.

திரு சி. க. சபாபதி அவர்கள் கொக்குவில் கோண்டாவில் கிராம சபைத் தலைவராகப் பணியாற்றிய காலத்தில் கொக்குவில், கோண்டாவில் என்ற ஊர் வேறுபாடு காட்டாமல் சமமாகவே அபிவிருத்தி செய்தார். அவர் எமது கிராமத்தின் கிராம சபைத் தலைவராகப் பணியாற்றிய ஐந்து ஆண்டுகளும் பொற்காலம் என்றே கூறலாம். தான் சீமெந்துக் கூட்டுத்தாபனத்தில் தலைமைக் காசாளராக வேலை செய்து கொண்டே கிராம சபைத்

தலைவராகவும் கடமையாற்றியதால் உறக்கத்தைத் தவிர ஓய்வில் லாமல் சேவை செய்தார். வீட்டை விட சமூக சேவையே பெரிதென வாழ்ந்த உத்தமர். அவர் கிராம சபைத் தலைவராகப் பணியாற்றிய காலத்தில் பல வருடங்களாக கவனிப்பாரற்றுக் கிடந்த ஒழுங்கை களை எல்லாம் செப்பனிட்டார். இப்படியாக பலவித முன்னேற் றங்களை எமது கிராமங்களுக்குச் செய்து அழியாப் புகழ் பெற்றார்.

திரு சி. க. சபாபதி அவர்கள் ஏழை பணக்காரன் என்ற பேதம் பாராட்டாது அனைவரையும் சமமாக மதித்து நடக்கும் பண்பாளர். இளையோரையும் அநுசரித்து நடக்கும் இயல்பினர். தமது சுற்றுத்தார், குறிப்பாக வசதி குறைந்த சுற்றுத்தவர் வாழ்வில் மட்டுமல்ல எப்பகுதியிலிருந்து யார் வந்தாலும் வாழ்வில் முன்னேற்றத்தக்க ஆலோசனைகள் கூறி வழிகாட்டியாகத் திகழ்ந்து பெரிதும் உதவியவர். அவர் ஒரு ஏனி போல் இருந்தார் என்றே கூறலாம்.

இப்படியாக மனிதருள் மாணிக்கமாக வாழ்ந்து இற்றைக்கு இருபது வருடங்களுக்கு முன் இறைவனடி சேர்ந்த திரு. சி. க. சபாபதி அவர்களுக்கு அவரது பிள்ளைகள் ஒரு மலர் வெளியிட வேண்டும் என்று எண்ணியதை எப்படிப் பாராட்டுவது என்றே தெரியவில்லை. இப்படியாக வாழ்ந்து எமக்கெல்லாம் வழிகாட்டியதிரு. சி. க. சபாபதி அவர்களது கொள்கைப்பற்று, மனித நேயம், மனிதப் பண்பு, தூய்மையான உள்ளம், தன்னலம் கருதாது வாழ்தல், தன் நலம் கருதாத சேவை, அகத்தில் ஒன்று நினைத்து புறத்தில் வேறொன்று கூறாத்தன்மை, ஆர்வம், இயைபு, ஈகை, உண்மை, ஊக்கம், எளிமை, ஏற்றம், ஒளிர்வு, ஓர்மம், என்ற பல நற்குணங்களை கடைப்பிடித்து அதன்படி வாழ்வதே நாம் அவருக்கு செய்யும் நன்றிக் கடனாகும்.


சோ. சிவயோகநாதன்,  
கொக்குவில் - ஐக்கிய இராச்சியம்.

### ***A Gem among Men – S. Sivayoganathan***

*Late Mr S. K. Kanagasabapathy, retired Shroff of Ceylon Cement Corporation and former chairman of Kokuvil-Kondavil Village Council, lived for the service to the society. He born in 1919 and educated in Urumpirai, Jaffna St Johns College and qualified the examinations by the London Chamber of Commerce. He helped my friend to obtain his late father's pension from the Cement Corporation on my request without any hesitation. He helped everyone irrespective of their social standing. I am glad that the children of late Mr S. K. Sabapathy issue a booklet to commemorate the service of him. Following his footstep is the best way to pay tribute to late Mr S. K. Sabapathy.*



# மாமனிதர் திரு சி.க.சபாபதி



எனக்கு நினைவிருந்த நாட்களில் இருந்து அவருடைய முத்த மகன் இராஜ்குமாரின் நட்பினால்நான்திருசி.க.சபாபதி அவர்களுக்கு அறிமுகமானேன். எமது வீட்டிற்கு முன்னால் உள்ள காணியில் மாமரம், பலாமரம், நாவல் மரம், வேப்ப மரம், இலுப்பை மரம், நெல்லி மரம், மற்றும் விளாத்தி மரம், வாழை மரம் போன்ற கனிமரங்கள் இருந்த காரணத்தினாலோ என்னவோ எப்போதும் சிறுவர் சிறுமியர் விளையாடும் சத்தங்களும் பலர் கூடும் இடமாகவும் அவர்கள் வீடு அமைந்திருந்தது. ராஜ் அப்பா என நான் அன்புடன் அழைக்கும் திரு சி. க. சபாபதி அவர்களும் அவரது மைத்துனர் திரு வீரசிங்கம் அன்னரும் சீமேந்துத் தொழிற்சாலையில் வேலை செய்த நாட்களில் அவர்கள் இருவரும் புகையிரத நிலையத்தில் இருந்து வீட்டுக்கு நடந்து வருவது இப்போதும் மனதில் நிற்கிறது. அதிகமாக வெள்ளை சேட்டுடன் கறுப்பு நீளக் காற்சட்டையும் கையில் பெரிய கறுப்பு பையுடனும் நடந்து வருவார். அவர் வரும்போதும் போகும்போதும் அவருடன் ஒரு சிலர் கதைத்துக் கொண்டு செல்வார்கள்.

இக்காலகட்டத்தில் கொக்குவில் கோண்டாவில் கிராமசபைக்கு நடந்த தேர்தலில் நெட்டிலிப்பாய் வட்டாரத்தில் போட்டியிட்டு வெற்றி பெற்று கிராம சபையின் தலைவராக தெரிவு செய்யப் பட்டார். கிராம சபைத் தலைவராகவும், சீமேந்து தொழிற்சாலை சிறாப்பராகவும் பணிபுரிந்து கொண்டு கோண்டாவில் மக்களுக்கு பல சேவைகளைச் செய்தார். முக்கியமாக குறிப்பிட வேண்டியவை வீதிகளைச் செப்பனிட்டு தார் வீதிகளாக மாற்றியமையும், மின்சார வசதி இல்லாத பகுதிகளுக்கு மின்சார விநியோகத்தை மேற் கொண்டமையும் ஆகும். கோண்டாவில் புகையிரத நிலையத்துக்கு

செல்வதற்கும் காரைக்கால் மயானத்திற்கு செல்வதற்கும் பலரும் சிரமப்பட்ட வேளைகளில் இளைஞர்கள் பலரது சிரமதானப் பணி மூலமும், கிராம சபை உதவியுடனும் நவரட்னராஜா வீதியைத் திறந்து வைத்து அதற்கு மின்சாரம் வழங்கி கிராமத்திற்கும் ஆலயங்களுக்கும் வீதிகளுக்கும் வீடுகளுக்கும் ஒளியூட்டினார்.

அது மட்டுமல்லாது தனது முத்த மகனை இலண்டனுக்கு 1975-ம் ஆண்டு மேற்படிப்பிற்காக அனுப்பி வைத்தார். இளைய மகன் சாந்தகுமாரின் உதவியுடன் தோட்டத் தொழில் செய்யும் பல ஏழைக் குடும்பங்களை வாழுவதற்கார். அதில் ஹஸல் கிணற்றடி பிரபலமானது. ஹஸல் கிணற்றடியில் ஒரு பெரிய நீர்த் தொட்டி யுள்ளது. அதில் எல்லோரும் போய் குளித்து விளையாடுவோம். இப்படி இளைஞர்களுக்கு எப்போதும் உதவி புரியும் மனப்பான் மையுடன் வாழ்ந்த பெரியார் திரு சி. க. சபாபதி அவர்கள்.

சீமெந்திற்கு நாட்டில் தட்டுப்பாடு நிலவியகாலங்களில் அவரது வீட்டு வாசலில் வீடு கட்டுபவர்கள் பலர் வந்து நிற்பதைக் காணக்கூடியதாக இருந்தது.

இவ்வளவு வேலைகளுக்கும் மத்தியில் தனக்கு அருள் புரிந்து வளர்ச்சிக்கு துணையாய் இருந்த நெட்டிலிப்பாய் பிள்ளையாருக்கு திருப்பணி செய்ய மறக்கவில்லை. முதன் முதலில் பூங்காவனத் திருவிழா செய்ய வேண்டும் என்று இளைஞர்களுக்கு ஊக்கம் கொடுத்து அவரின் உதவியுடன் அதை நடைமுறைப்படுத்தினார்.

அவர் சமூகத்திற்கு செய்த சேவைகள் அளப்பரியதும் பெறுமதி மிக்கதுமாகும். அவற்றில் சிறுதுளியைத்தான் இங்கு நான் எழுதி யுள்ளேன்.

செ. செல்வநேசன்(மோகன்)  
நெட்டிலிப்பாய் (இலண்டன்)

### *A Tribute to the Great Man of Kondavil*

I was introduced to late Mr S. K. Sabapathy as a friend of his eldest son Rajkumar. Front yard of their house used to be the playground of many children from the neighbourhood. I used to call late Mr S. K. Sabapathy as Raj Appa. I still can remember him walking from Kondavil station to his home on white shirt and black trouser with a big black bag in hand. He served the local community in many ways as the chairman of the local council. He sent his son Rajkumar to London for advanced studies. He started the Poongavanam utsavam at Neddilippai Pillaiyar temple



# எமக்குத் தெரிந்த தாத்தா



நாங்கள் தாத்தாவின் முதல் பிள்ளை சகுந் தலாதேவி அம்பிகானந்தனின் பிள்ளைகள். எமக்கு நினைவு தெரிந்த நாள் முதல் அவருடைய கடைசிக்காலம் வரை தாத்தாவுடன் வாழ்ந்த வருடங்கள் மறக்க முடியாதவை.

தாத்தாவின் கால் கட்டை விரல் நகம் மிக நீளமாக வளர்ந்திருக்கும். அவர் குளித்து முடித்த பிறகு சாய்வு நாற்காலியில் அமர்ந்திருப்பார். அவருடைய கால் கட்டை விரல் நகத்தை வெட்டி விடுவது எங்களுக்கு பிடித்தமான செயல்.

அவர் மாமரத்து நிழலில் கீழ் அமர்ந்து நாளிதழ்கள் படிப்பது வழக்கம். அவருடைய சாய்வு நாற்காலியை மரத்தின் கீழ் வைப்ப தற்கு அவர் எங்களிடம் உதவி கேட்பார். அதோடு மட்டுமல்லாது ஒவ்வொரு முறையும் நிழலின் இடம் மாறும் போதும் அவருடைய சாய்வு நாற்காலியை வேறு இடத்திற்கு மாற்றும்படி கேட்பார்.

அவருடைய நகைச்சவை உணர்விற்கும் குறைவில்லை. நாளி தழ்களில் வரும் சில செய்திகளை நகைச்சவையாகக் கூறுவார். நடராசா கடையில் ஈழமுரசு வாங்கி வந்து கொடுத்தால் காசு கொடுப்பார்.

சாப்பிட்ட பின்பு அவருக்கு மருந்து உடைத்துக் கொடுப்பது, முதல் மருத்துவ மனைக்கு அவருடன் போய் மருந்து வாங்குவது, அவருடன் மிதியுந்தில் செல்வது, மீன் வாங்க கடைக்குப் போவது என அவருடன் வாழ்ந்த பத்து வருட காலத்தை மறக்க முடியாது.

தாத்தாவின் மூத்த மகள் வழிப் பேரப் பிள்ளைகளான நாங்கள் அவர்மடியில் வளர்ந்து அவருடன் ஒன்றாக வாழ்ந்து தாத்தா என்ற

உறவு முறையை முழுவதுமாக அனுபவித்திருக்கிறோம்.

அவரைப் பார்ப்பதற்கு வீட்டிற்கு நிறையப் பேர் அடிக்கடி வருவார்கள். அவர் ஊருக்குச் செய்த சேவை அவர் ஒரு சமூகத்தை வழி நடத்தக்கூடிய தகுதி உடையவராக இருந்திருக்கிறார் என்பதற்கு ஒர் உதாரணமாகும். அதை நினைக்கும் போது பெருமையாக உள்ளது.

முத்த பேரப்பிள்ளைகள் சார்பாக  
அ.குமணன்  
இலண்டன்.

### *Our Grandpa as we knew him – Kumanan, Ragavan, Nivethitha and Umashankar*

*We are the children of our grandpa's eldest daughter Sakunthaladevi Ambihanathan. We lived with him since our birth until he passed away. We enjoyed clipping our grandpa's toe nails after his bath. He had a great sense of humour. He explained the news from the daily newspapers with his jokes. We accompanied him to market and hospitals. Lots of people used to come to our house to get favour from him. We remember him with pride for his social service.*

கொக்குவில் கோண்டாவில் கிராமசபைத் தலைவரும்  
பன்னிரண்டாம் வட்டார அங்கத்தவருமாகிய

திரு.சி.க.சபாபதி.ஜே.பி. அவர்களது  
அரும் பெரும் சேவைகளைப் பாராட்டி  
12-ம் வட்டாரமக்கள் மனமுவந்து அளிக்கும் வாழ்த்துமடல்  
31.01.1970

சேவையின் திருவுருவே!

பன்னிரண்டாம் வட்டாரப்பிரதிநிதியாக தங்களைத் தெரிவு செய்யும் பேறு எமக்கு கிடைத்ததையிட்டு மட்டற்ற மகிழ்ச்சி அடைகின்றோம். தங்களைத் தலைவராகப் பெறும் பாக்கியத்தைப் பெற்றதனால் கொக்குவில் கோண்டாவில் கிராமசபையே பெருமையடைகின்றது. சபையின் தலைமைப் பதவியை ஏற்ற ஒரு வருடகாலத்துக்குள் தாங்கள் செய்த சீரிய பணிகளையிட்டு கொக்குவில் கோண்டாவில் மக்கள் அனைவரும் இறும்புதெய்துகின்றனர். வட்டாரத்திற்கும் கிராம சபைக்கும் மட்டற்ற மதிப்பினை ஏற்படுத்தி தந்த தங்களை இந்தச் சந்தர்ப்பத்தில் வாழ்க வாழ்க வாழ்க என இதயம் கனிய வாழ்த்துகின்றோம்.

(ஒட்டுக்கீ)

மீகாமன் இல்லாத நாவாய் போல் கொக்குவில் கோண்டாவில் கிராம சபைதடுமாறிக்கொண்டிருந்த நேரத்தில் “கீழ் திசை கிழித்த செம்பருதி போல நாற்றிசையும் ஒளி வீச, அஞ்சேல்” என அபயமளித்தீர்கள். அல்லல் பட்டுக் கொண்டிருந்த கிராமசபையை சீரிய முறையில் நடாத்திக்காட்டியமை மூலம் வல்லவர்களும் நல்லவர்களும், நாட்டிலே இருக்கத்தான் செய்கிறனர் என்ற உண்மையைநாடறியசெய்தீர்கள். இதையிட்டுதங்களைபிரதிநிதியாகப் பெற்ற பன்னிரண்டாம் வட்டார மக்களாகிய நாங்கள் மட்டற்ற மகிழ்ச்சியடைகிறோம்.

## நேர்மையின் இருப்பிடமே!

நீதி என்றால் என்ன, நேர்மை என்றால் என்ன என்பதைத் தன்னலமற்ற சேவையின் மூலம் மக்களுக்குணர்த்திய உத்தமத் தலைவரே, கொக்குவில் கோண்டாவில் மக்களுக்கு தாங்கள் காய்தல் உவத்தலின்றி ஆற்றிவரும் சேவையினை தங்கள் புகழ் “குன்றிலிட்ட தீபம்” போலப் பிரகாசிப்பது கண்டு பெருமையடைகிறோம். பல்வேறு மக்களையும், பல்வேறு தொழில்புரி பவர்களையும் உள்ளடக்கிய கொக்குவில் கோண்டாவில் கிராம மக்கள் அனைவரையும் சரிநிகர் சமனாக நடாத்திவரும் தங்களது பரந்த உள்ளப்பாங்கு சமூக சேவையாளர் எல்லோருக்கும் நல்லதோர் பாடமாக அமையட்டும்! “இச் சாதி சமய விகற்ப மெல்லாம் ஒழிய” வேண்டுமென ராமலிங்க வள்ளலார், அமர்கு.வன்னியசிங்கம் போன்றோர் கண்ட கனவை நனவாக்கும் தங்கள் சீரிய பணி சிறக்கட்டும்.

தங்களது பெருமுயற்சியின் பலனாக இன்று கொக்குவில் கோண்டாவில் கிராமத்தில் புதிதாகபலபாதைகள் திறக்கப்பட்டும், இனைக்கப்பட்டும் அகலமாக்கப்பட்டும் இருக்கின்றன. 12ம் வட்டாரத்தில் புகையிரத பாதையோரமாக புதிதாக திறக்கப்பட்டு “நவரத்தினராசா வீதி” எனப் பெயரிடப்பட்டுள்ள பாதையை வடக்கே காரைக்கால் வரை நீட்டியதங்களது பணி பன்னிரண்டாம் வட்டாரமக்களாகிய எங்கள் நெஞ்சைவிட்டகலாதநிகழ்ச்சியாகும்.

ஒரு காலத்தில் உள்ளுராட்சி அமைச்சின் கண்டனங்களுக்குள் ளாகி மிகுந்த நிதி நெருக்கடியிலிருந்த கிராமசபை இன்று தங்கள் நிருவாகத்தின் கீழ் பிறர் பாராட்டத்தக்க முறையிற் செயலாற்றி வருவதையும் கிராமசபையின் கணக்குகள் நல்ல முறையில் வைக்கப்பட்டுள்ளதையும் அறிந்து மனமகிழ்ச்சின்றோம். தாங்கள் எடுத்துக் கொண்ட பெருமுயற்சியின் பலனாக இன்று சபையின் நிதி நிலைமையைச் சீர்திருத்தியுள்ளதுடன் ஏராளமான நிலுவைகள்

துறிதமாக வசூல் செய்யப்படுவதும் அரசாங்கத்திற்கு செலுத்த வேண்டிய கடன் தொகைகள் கிரமமாகச் செலுத்தப்பட்டு வருவதும் கண்டு பெருமையடைகின்றோம். கண்டனம் தெரிவித்த மேலிடம் இன்று பாராட்டுத் தெரிவிக்கத்தக்க விதத்தில் நிலைமையை மாற்றி யமைத்த தங்கள் பணி சிறக்க வாழ்த்துகின்றோம்

### ஓளிவளர் விளக்கே!

கொக்குவில் கோண்டாவில் கிராமசபைப் பகுதிக்கு சுமார் பதினெந்து ஆண்டுகளுக்கு முன்னரே மின்சார வசதி கிடைத்தி ருந்தும் அதன் பலனை அனுபவியாது இத்தனை காலமாக இருளில் மூழ்கிக்கிடந்த நெட்டிலிப்பாய் முழுவதையும் தாங்கள் கிராமசபைத் தலைவராக வந்ததும் ஓளிமயமாக்கியுள்ளீர்கள். இதே போன்று மிக விரைவில் குமர கோட்டமும், கோண்டாவில் வடக்குப்பகுதியும் மற்றையபின்தங்கியபகுதிகளும் ஓளிமயமாக்கப்பட தாங்கள் நடவடிக்கை எடுக்க வேண்டுமென கேட்டுக் கொள்கிறோம்.

### ஓப்பிலாமணியே!

தங்கள் பதவிக்காலத்தில் நவரத்தினராசா வீதியையும், நெட்டிலிப்பாய் ஒழுங்கையையும் இணைக்கும் ஒழுங்கை போக்குவரத்துச் சீற்ற முறையில் இருப்பதனால் அதை அகட்டிக் கல் பதித்துத் தாரிட்டுத் தரவேண்டும் எனவும் முன் பாடசாலைக்கு அருகிலும் கிழக்குப் பக்கமாக உள்ள குளக்கரை நந்தாவில் ஒழுங்கையையும் கல் பதித்துத் தாரிட்டு தரவேண்டும் என்றும் கேட்டுக் கொள்கிறோம். அத்துடன் வீட்டுவசதியின்றி அல்லல்படும் பன்னிரண்டாம் வட்டார, சிறுபான்மைத்தமிழர்களுக்கு வீடுமைப்புத்திட்டம் ஒன்றை ஏற்படுத்திக் கொடுக்க வேண்டும் என்றும் கேட்டுக் கொள்கிறோம்.

## தியாகத்தின் திருவுருவே!

தங்கள் பதவிக் காலத்தில் கொக்குவில் கோண்டாவில் கிராம சபை இன்னும் பற்பல முன்னேற்றங்களை அடையும் என எதிர்பார்க்கின்றோம். தாங்கள் பல்லாண்டு வாழ்ந்து பலவித செல்வங்களையும் பெற்று பற்பல பணிகளைச் செய்ய இறையருள் கிடைக்க இறைஞ்சுகின்றோம். கிராமசபையுடன் ஆரம்பமான தங்கள் சேவை நாடு முழுவதற்கும் கிடைக்க நல்லதோர் சூழ் நிலையை ஏற்படுத்த ஆண்டவன் அருள் பாலிப்பாராக!


வாழ்க தங்கள் பணி! சிறக்க தங்கள் புகழ்! நீடிக்குக தங்கள் நிருவாகம்!!!

31.01.1970 பன்னிரண்டாம் வட்டார மக்கள்

*Message from the people of 12<sup>th</sup> ward of Kondavil  
on 31st Oct 1970.*

*We are proud of you as our representative. Kondavil & Kokuvil people appreciate for selecting you as the rural society president. We have been collaborated by your great services for one year. All the people should follow your characteristics like honestly, loyalty and equality etc.. We are really happy to point out for your financial actions and works during your working period. If your services will be extended in the field of housing, to the poor people really it will be benifited to the poor people. Our society will be benifited if your service will be attainable for all the people. We wish you the peaceful life in future. God bless you.*

# நான் அறிந்த இரத்தினசபாபதி அண்ணன்



நான் சிறுவயதிலிருந்தே அமரர் இரத்தினசபாபதி அண்ணனுடன் நெருங்கிப் பழகியுள்ளேன். எனது அப்பா தருமலிங்கம் அவர்கள் சபாபதி அண்ணாவை சிறுவயதில் தன் தோளில் சுமந்து உரும்பிராய் பாடசாலைக்கு சென்றதாக எனது அப்பா சொல்வார். அதற்கு நன்றியாக, சபாபதி அண்ணா எனது அப்பாவுக்கு பல உதவிகள் செய்துள்ளார். எமது காணி வாங்கு வதற்கு உதவிகள் செய்ததுடன், வீடு கட்டுவதற்கு தேவையான சீமேந்தை பெறுவது முதல் பல்வேறு உதவிகள் செய்துள்ளார்.

நான் அறிந்த வரையில், சபாபதி அண்ணாவிற்கு மற்றவர்களுடன் பகிர்ந்து உண்பது என்பது மிகவும் பிரியமானதொன்று பெரும் கூறாக மீன் வாங்கி மற்றவர்களுடன் பங்கு போடுவதானாலும் சரி, வேள்வியில் ஆடு வாங்கி ஞானி அக்காவின் பனங்காணியில் வைத்து பங்கு போட்டு பிரித்து கொடுத்துண்பதானாலும் சரி அவர்மகிழ்ச்சியுடன் செய்வதை அருகிலிருந்து பார்த்துள்ளேன்.

மற்றவர்களுக்கு உதவி செய்வதில் அவருக்கிருந்த திருப்தியும் மட்டற்ற மகிழ்ச்சியடைவதைக் கண்கூடாக கண்டுள்ளேன். அவர் சீமேந்து கூட்டுத்தாபனத்தில் சிறாப்பராக பணியாற்றிய போது சீமேந்துக்கு பெரும் பற்றாக்குறை நிலவியது. அந்த நேரத்தில் எனது தந்தையுட்பட பல அயலவர்களின் வீடு கட்டுவதற்கு சீமேந்தை உடனடியாக அனுப்பி வைத்துள்ளார்.

அவர் கிராமசபைத் தலைவராக தெரிவு செய்யப்பட்டதுடன், அவர் எமது கிராமத்திற்கு குறிப்பாக நெட்டிலிப்பாய், குமரகோட்டம் பகுதிகளிற்கு செய்த பணிகள் எண்ணிலடங்கா. நெட்டிலிப்பாய், குமரகோட்டம் பகுதிக்கு மின்சாரம் வழங்கியமை, நவரத்து

னராசா வீதி அமைத்தமை, நவரத்தினராசா வீதியிலிருந்து சைவப் பாடசாலைக்கு போகும் ஒழுங்கையை அகட்டி பெருப்பித்தமை, காரைக்கால் மயானத்திற்கு மடம் அமைத்து, வேலி அமைத்து உதவியதென சொல்லிக் கொண்டே போகலாம்.

நவரத்தினராசா வீதி அமைப்பதற்காக, அவர் அரசாங்கத்துடன் தொடர்பு கொண்டு அனுமதி வாங்கி, காணி உரிமையாளர்களிடம் கதைத்து காணியை எந்த தகராறும் இன்றி அவர்களிடம் பெற்று இளம் வாலிபர்களின் சிரமதான பணிமூலம் அமைத்து இவரது தலைமைத்துவத்திற்கும், *diplomacy* க்கும் ஒரு உதாரணமாகும். இவ் வீதியை செலவு குறைந்ததாக அமைப்பதற்காக இவர்கள் கிணறு வெட்டுபவர்களிடமிருந்து மன், மக்கி, போன்றவற்றை பெற்றுத் தந்தனர். அது மட்டுமன்றி அவர் அமர்பிரேமதாசாவைக் கொண்டு பெயர் பலகை திறப்பு விழாவை நடாத்தி அதன் மூலம் அரசாங்கத்திடம் பணம் பெற்று நவரத்தினராசா வீதியை தார் வீதியாக மாற்றினர். அதனால் நெட்டிலிப்பாய் மக்கள் மட்டுமல்லாமல், மஞ்சத்தடி, இனுவில் மக்களின் போக்குவரத்து வசதி மேம்பாட்டைய உதவினார்.

இது மட்டுமன்றி கோண்டாவில் ஐயர் பாடசாலையின் வளாச்சிக்கு என ஒரு அமைப்பை நிறுவி அதன் மூலம் தனாதிகாரியாக இருந்து இளைஞர்களின் உதவியுடன் கிராமத்தவர்களிடம் பணம் வசூலித்து முதல் மாடிக் கட்டிடம் கட்டி வகுப்பறைப் பற்றாக்குறையை நிவர்த்தி செய்ய உதவினார். சபாபதி அண்ணா வின் சிறப்பு என்னவென்றால், ஒரு நல்ல கருமத்திற்கு பணம் வசூலிக்க வேண்டுமென்றால் முதலில் ஒரு தொகை பணத்தை தான் கொடுத்த பின் தான் பணவசூலிப்பை தொடங்கி வைப்பார். இதனால் பல அபிவிருத்திப் பணிகள் நிதிப் பற்றாக்குறையென இல்லாமல் நிறைவு பெறும்.

இதன் பலனாக கோண்டாவில் ஐயர் பாடசாலை வளர்ச்சிய

டைந்து கோண்டாவில் இந்துக் கல்லூரியாக உருவாகியுள்ளது. இன்று இதன் வளர்ச்சிகான நிதி வளங்களை இலண்டன் கோண்டாவில் நலன்புரிச்சங்கம், கனடாவில் உள்ள கோண்டாவில் இந்து பழைய மாணவர் சங்கம் மற்றும் சுவிஸ், ஜேர்மனி, பிரான்ஸ், ஹோலாந்ட், நோர்வே போன்ற பல நாடுகளில் வதியும் நலன் விரும்பிகள் வழங்கி வருகின்றனர். மேற்குறிப்பிட்ட வெளிநாட்டு அன்பர்கள் கோண்டாவில் இந்துக் கல்லூரியின் அபிவிருத்திக்காக நான்கு காணிகள் வாங்கி கையளித்தனர். இக் காணிகளை வாங்குவதற்கு அமரர் சபாபதியின் மகன் இராஜ்குமார் தனது தந்தையைப் போன்று அயராது பாடுபட்டவர். இது மட்டுமன்றி வடக்கு மாகாணசபை உறுப்பினராக இருந்த திரு பாகஜதீபன் ஒதுக்கிய நிதியில் தூண்கள் நடப்பட்ட நிலையில் பல்வேறு காரணங்களால் கட்டி முடிக்கப்படாமலிருந்த கட்டி டத்தை முன்னின்று முடித்து வைத்துள்ளார். சபாபதியண்ணை உயிருடன் இருந்திருந்தால் அவர் நிச்சயமாக தனது மகனும் தன்னைப்போல் கோண்டாவில் கிராமத்திற்கு சேவை செய்வதை பார்த்து மனமகிழ்ந்திருப்பார்.

அவரின் வழிகாட்டிலில் தொண்டுப் பணி செய்ய வாய்ப்புக் கிடைத்தில் எனக்கு மட்டற்ற மகிழ்ச்சி.


சபாபதி அண்ணருக்கு இளைஞர்களுடன் வேலை செய்வது மிகவும் விருப்பமானதொன்று. அதன் காரணமாக அவர் கிராம சபைத் தலைவராக இருந்த போது கொக்குவில், கோண்டாவில் பகுதியில் இருந்து சனசமூக நிலையங்கள் புனரமைப்பதற்கும், புதிய நிலையங்கள் உருவாக்கவும் உதவியுள்ளார். அது மட்டுமன்றி எமது நெட்டிலிப்பாய் சனசமூக நிலையத்தில் மாதாந்த சஞ்சிகைகள், நூல்கள் என்பவற்றை பெற்றுத் தந்து வாசிப்பு பழக்கத்தை ஊக்கப்படுத்தினார். இதற்கு முன்னர் வாசிக சாலைக்கு நாளாந்த, மாதாந்த பத்திரிகைகள் மட்டும் தான் வாசிக்க முடிந்தது என்பது குறிப்பிடத்தக்கது.

இவை மட்டுமன்றி சபாபதி அண்ணா நெட்டிலிப்பாய் பிள்ளையார் கோயிலிற்கு நிரந்தர நிர்வாகம் அமைப்பதற்கு அயராது பாடுபட்டார். முதல் நிர்வாகம் அமைக்கப்பட்டபோது அதன் காரியதறிசியாக கடமையாற்றி கோவிலின் புனரமைப்புக்களை முன்னின்று செயற்படுத்தினார். சபாபதி அண்ணாவின் சேவைகளைப்பற்றி சொல்லிக்கொண்டே போகலாம்! அவரது நூற்றாண்டு நினைவு மலருக்கு எமது அனுபவங்களைப் பகிர்ந்து கொள்ளச் சந்தர்ப்பம் அளித்த அவர்களின் குடும்பத்தினருக்கு மனமார்ந்த நன்றியைத் தெரிவித்துக் கொள்கிறேன்.


த. கனகராஜா  
நெட்டிலிப்பாய்  
கோண்டாவில்

### *Amazing Memories of Sababathy Annan.*

*I'm very obliged to honour Mr.S.K.Sababathy for dedicated service. I knew him from early childhood onwards. My father brought him to school on his shoulder. He has a unique personality. He has also attractive attitudes such as sharing with others, affection and generosity. He has an effective characteristics and also a leader. He eagerly participated in all the social works. By his services, our area was developed in culture such as kovils, library, schools and cemetery ect. Now his son Rajkumar also follow the social works as his father did. I am very happy because I got the chance to do the services under Sababathy Annan. Again I wish to thank to your family to express my experiences to write this book.*
































நெந்நால் வெளிவர சுகல வழிகளிலும்  
உதவிய அனைத்து உள்ளங்களிற்கும்  
எமது மனமார்ந்த நன்றிகள்  
  
சபாபதி குரும்பத்தினர்







Digitized by Noolaham Foundation.  
[noolaham.org](http://noolaham.org) | [aavanaham.org](http://aavanaham.org)

தேவி Printers, Jaffna